



QORTI TAL-APPELL KRIMINALI

Onor. Imhalledf Consuelo Scerri Herrera, LL.D., Ph.d.

Appell Nru: 460/2023

Il-Pulizja

Vs

Twain Sciberras

Illum 13 ta' Frar 2025

Il-Qorti,

Rat l-akkuzi dedotti kontra l-appellant, **Twain Sciberras**, detenur tal-karta tal-identita **132200(L)**, akkuzat quddiem il-Qorti tal-Magistrati (Malta) bhala Qorti ta' Gudikatura Kriminali talli:

1. Minghajr il-hsieb li joqtol jew li jqiegħed Il-hajja ta' haddiehor f'periklu car, b'arma irregolari inkella bi strument li jaqta' jew iniggez ikkaguna ferita ta' natura gravi fuq il-persuna ta' James Farrugia (Art. 216, 218 Kap.9 ta' Ligijiet ta' Malta);
2. Minghajr il-hsieb li joqtol jew li jgieghed il-hajja ta' haddiehor f'periklu car, b'arma irregolari, inkella bi strument li jaqta' jew iniggez ikkaguna ferita ta' natura hafifa gravi fug il-persuna ta' Massimo Caruana (Art. 216, 218 Kap.9 ta' Ligijiet ta' Malta);

3. U aktar talli fl-istess data, hin, lok u cirkostanzi ghamel lill haddiehor ingurji jew theddid mhux imsemmijin band 'ohra f'dan il-Kodici, jew jekk ikunu ipprovokati, ingurjah b'mod li johorgu barra mil-limiti tal-provokazzkoni (Art. 339 (1) (e) Kap.9 ta' Ligijiet ta' Malta);
4. U talli fl-istess, data, lok u cirkostanzi volontarjament kiser il-bon ordni jew il-kwiet tal- pubbliku (Art. 338 (dd) Kap 9 tal-Ligijiet ta' Malta);
5. U fl-ahhar nett garr 'il barra minn xi fond jew id-dintorni tieghu xi sikkina jew strument li jaqta' jew bil-ponta ta' liema xorta jkun minghajr ma kellu licenzja jew permess minghand il- Kummissarju.

Il-Qorti intalbet tohrog Ordni ta' Protezzjoni kontra l-akkuzat sabiex tipprovdi ghas-sigurtà ta' James Farrugia u Massimo Caruana jew ghaz-zamma tal-ordni pubblika jew ghall-iskop ta' protezzjoni tal-persuna leza jew ta' individwi ohra minn fastidju jew imgiba ohra li tikkaguna biza' ta' vjolenza u dan ai termini tal-Artikolu 412C tal-Kapitlu 9 tal- Ligijiet ta' Malta.

Il-Qorti giet ukoll mitluba li f'kaz ta' htija bara milli tapplika l-piena skond il-ligi, tordna lill-imputat ihallas l-ispejjez li ghandom x'jaqsmu mal-hatra ta' esperti skond l-artikolu 553 (1) tal-Kap 9 tal-Ligijiet ta' Malta.

Rat is-sentenza tal-Qorti tal-Magistrati (Malta) bhala Qorti ta' Ġudikatura Kriminali, fejn sabet lil Twain Sciberras hati ta' l-imputazzjonijiet dedotta kontrih izda mhux hati ta' l-addebitu tar-recidiva u kkundannatu piena ta' prigionerija ta' sitt (6) snin habs effettivi li minnhom ghandhom jitnaqqsu dawk gia skontati taht arrest preventiv.

Il-Qorti ordnat il- konfiska ta' arma regolari jew munizzjon li jkunu qed jinżammu jew jingarru, jigu akkwistati jew ikunu fil-pussess, jigu importati jew esportati, mibjughin

jew trasferiti bi ksur tad-dispożizzjonijiet ta' dan l-Att bhala konsegwenza tal-piena ghal dak il-ksur.

Il-Qorti ordnat il-hrug ta' Ordni ta' Trazzin kontra l-hati a favur ta' James Farrugia u Massimo Caruana ghal perjodu ta' tlett snin mid-data tar-remissjoni tal-piena u li ghandha taghti effett ghal kull ma hemm imsemmi fl-artikolu 412C (3)(6)(8)-(11) tal-Kodici Kriminali li ghandhom japplikaw mutatis mutandis.

Fir-rigward tat-talba tal-Prosekuzzjoni sabiex f'kaz ta' htija, minbarra li tapplika l-piena skond il-Ligi tordna lill-imputat ihallas l-ispejjez li ghandhom x'jaqsmu mal-hatra ta' l-espert skond l-artikolu 533 tal-Kapitolu 9 tal-Ligijiet ta' Malta, il-Qorti ordnat lil hati Twain Sciberras ihallas lir-Registratur tal-Qorti l-ispejjez tal-espert mahtura fis-somma komplessiva ta' hames mija, hamsa u hamsin Euro u sebghin centezmi (€555.70) u cioe' l-ispejjez hawn taht elenkati:

1. Spejjez tar-rapport ta' l-espert Dr. Mario Scerri fl-ammont ta' €255.5059
2. Spejjez tar-rapport ta' l-espert Dr. Mario Scerri fl-ammont ta' €300.2060.

Rat ir-rikors tal-appell tal-appellant **Twain Sciberras**, prezentat fir-registru ta' din l-Onorabbli Qorti nhar fi 10 ta' Decembru, 2023, fejn talab lil din l-Onorabbli Qorti **TIRRIFORMA** s-sentenza appellata u dan billi filwaqt illi **TIKKONFERMAHA** fil-part tas-sentenza fejn ma sabitux hati tar-recidiva **THASSARHA U TIRREVOKAHA** fejn sabet lill-appellant hati tal-impjutazzjonijiet minn wiehed sa hamsa migjuba fil-konfront tieghu u konsegwentement **TILLIBERAH** minnhom jew alternattivament **TIRRIFORMA** s-sentenza appellata fil-parti tal-piena inflitta u dan billi minflok timponi piena aktar ekwa u gusta ghac- cirkostanzi tal-kaz.

L-aggravji huma çari u manifesti u jikkonsistu fis-segwent:

Illi l-fatti fil-qosor li taw lok ghall-proceduri odjerni kienu s-segwent:

Illi nhar is-6 ta' Dicembru 2019, l-appellant hareg flimkien ma' zijuh fl-akwati ta' Paceville fejn wara illi marru *bowling*, spiccaw fl-istabbiliment Bacco's. Hemmhekk il-*parte civile* James Farrugia kien qiegħed jahdem bhala *supervisor*. Illi peress illi kien hemm xi storbu, iz-ziju tal- appellant cekcek it-tazza mal-bar sabiex jinqeda u hemmhekk inqala' argument bejn is-supervisor James Farrugia, l-appellant u zijuh. Illi f'xi hin waqt dan l-argument, it-tlieta li huma spiccaw fil-kamra tal-banju fejn hemmhekk Farrugia allega illi safa aggređit. Illi l-appellant u zijuh hargu minn l-istabbiliment u mat-triq lura l-*parte civile* l-lehor Massimo Caruana allega illi wkoll safa aggređit mill-appellant.

Illi l-appellant rrillaxxa stqarrija fl-Ufficju tal-Ispetturi, l-Għassa ta' San Giljan nhar il-11 ta' Dicembru 2019 fejn spjega illi huwa ddefenda ruhu wara illi l-bouncer tal-Bacco's qabad magħhom u dahhalhom lejn il-kamra tal-banju. Jispjega illi huwa beda jibza' illi ser jgħib il-xi hadd ichor tant illi meta kien sejjer għal karozza kien hemm xi hadd li avvicinah u hasbu bouncer ukoll Illi l-ghada huwa gie mressaq b'arrest quddiem il-Qorti tal-Magistrati (Malta) fejn ingħata l- beneficcju tal-helsien mill-arrest fl-istess jum taht diversi kundizzjonijiet.

Illi l-aggravji huma cari u manifesti u jikkonsistu fis-segwenti:

- A. Illi, preliminarjament umilment jiġi sottomess illi s-sentenza mogħtija mill-Ewwel Qorti hija irrita u nulla in kwantu dak illi ddecidiet il-Qorti fil-konsiderazzjonijiet mħumiex riflessi fid-decide tal-istess sentenza:
- B. Illi, mingħajr pregudizzju għall-ewwel aggravju, umilment jiġi sottomess lill-Ewwel Qorti għamlet apprezzament żbaljat tal-provi prodotti quddiemha u tal-Ligi applikabbli, stante lill-provi mressqa mill-Prosekuzzjoni kienu jaqgħu 'il bogħod mill-grad rikjest mill-Ligi u għalhekk ma setgħet qatt ikollha livell ta' prova sal-konvinciment morali tal- imputazzjonijiet miġjuba kontra l-appellant.
- C. Illi dejjem mingħajr pregudizzju għas-suespost, il-piena erogata fil-konfront tal-appellant hija wahda eccessiva;

A. In-Nullita' tas-sentenza

Illi jidher car illi meta l-Ewwel Qorti trattat mal-appellant rigward l-ewwel u t-tieni imputazzjonijiet, l-Ewwel Qorti ddecidiet bil-mod segwenti:

Għalhekk wara li l-Qorti għarblet il-provi kollha imressqa, tqis li mill-assjem tal-provi kif miġbura u mressqa quddiem din il-Qorti tqis li l-provi tal-prosekuzzjoni u x-xhieda

tal-prosekuzzjoni, fil- preponderanza tal-provi prodotti, il-Qorti hija konvinta li l-prosekuzzjoni rnexxiliha tipprova il-kaz tagħha sal-grad rikjest f'proceduri penali fir-rigward l-imputazzjonijiet dedotta **kontra l-imputat kontra James Farrugia skont l-artikoli 218 tal-Kodici Kriminali u għalhekk sejra issibu hati tali ikkaguna ferita hafifa fuqu.**

Għalhekk wara li l-Qorti għarblet il-provi kollha imressqa, tqis li mill-assjem tal-provi kif migbura u mressqa quddiem din il-Qorti tqis li l-provi tal-prosekuzzjoni u x-xhieda tal-prosekuzzjoni, fil-preponderanza tal-provi prodotti, il-Qorti hija konvinta li l-prosekuzzjoni rnexxiliha tipprova il-kaz tagħha sal-grad rikjest f'proceduri penali fir-rigward l-imputazzjonijiet dedotta kontra l-imputat kontra Massimo Caruana skont l-artikoli 216 tal-Kodici Kriminali u għalhekk sejra issibu hati tali ikkaguna ferita hafifa fuqu;

Illi madankollu fid-decide tagħha l-Ewwel Qorti għamlet referenza għall-artikoli 214, 215, 216, 217, 218, tal-Kodici Kriminali, Kapitolu 9 tal-Ligijiet ta' Malta ossia l-Artikoli illi jikkontemplaw l-feriti gravi u mhux il-ferita hafifa. Illi għalhekk dak illi l-Qorti kkunsidrat fis-sentenza mhux rifless fid-decide tal-istess Qorti u l-appellant jikkontendi illi għalhekk dan għandu jgħib in-nullita tas-sentenza mogħtija minn l-Ewwel Qorti. Illi sabiex huwa ma jigix pprivat mill-beneficċju tad- doppio esame huwa qiegħed jitlob illi din il-Qorti tibgħat l-atti lura quddiem il-Qorti tal- Magistrati (Malta) sabiex dan il-kaz jigi trattat mill-gdid;

B. Apprezzament zbaljat tal-Provi Prodotti u tal-Ligi Applikabbli fir-Rigward tas-Sejbien tal-Htija;

1) Principji Generali

Illi mingħajr preġudizzju għas-suespost jiġi umilment sottomess bid-dovut rispett illi, l-Ewwel Onorabbli Qorti għamlet apprezzament żbaljat tal-provi miġjuba quddiemha stante illi kien hemm diversi punti illi l-Ewwel Qorti għażlet illi jew tinjorahom jew ma temminihomx jew inkella *tassumihom mingħajr ebda prova.

Illi preliminarjament jibda biex jingħad illi l-appellant ma għandu għalfejn jipprova xejn jew iressaq xi prova sabiex jipprova l-innocenza tiegħu, filwaqt illi kif tiddetta l-Liġi u del resto, anke' jgħallmuna l-Qrati tagħna, hija l-Prosekuzzjoni li trid tipprova l-kaz tagħha lil hinn minn kull dubju dettat mir-raġuni, w cioe *beyond reasonable doubt*, li tfisser li l-grad ta' buon sens jew għaqal li jwassal gudikant sabiex jaqbel mat-teżi tagħha u cioe' tal-Prosekuzzjoni.

Huwa l-oneru tal-Prosekuzzjoni li tressaq l-ahjar provi sabiex tikkonvinċi lill-Qorti li l-akkużi addebitati lill-imputat huma veri w dan għaliex kif jgħid il-Manzini fil-ktieb tiegħu Diritto Penale¹:-

"Il così detto onero della prova, cioè il carico di fornire, spetta a chi accusa - onus probandi incumbit qui osservit."

Huwa minnu, li jekk il-Qorti hija rinfaccjata b'żewġ verżjonijiet konfligġenti, għandha tillibera, stante li tali konflitt għandu jmur a beneficiċċju tal-imputat. Pero' huwa veru wkoll kif gie deċiż mill-Qorti tal-Appell Kriminali fid-dsatax (19) ta' Mejju, 1997, fil-kawża fl-ismijiet Il-Pulizija vs Graham Charles Ducker:

"It is true that conflicting evidence per se does not necessarily mean that whoever has to judge may not come to a conclusion of guilt. Whoever has to judge may, after consideration of all circumstances of the case, dismiss one version and accept as true the opposing one."

F'dan ir-rigward issir referenza għas-sentenza mogħtija mill-Qorti tal-Appell Kriminali fil-5 ta' Diċembru, 1997 fil-kawża fl-ismijiet **Il-Pulizija v Peter Ebejer**, fejn il-Qorti fakkret li l-grad ta' prova li trid tilhaq il-Prosekuzzjoni hu dak il-grad li ma jhalli ebda dubju dettat mir-raġuni u mhux xi grad ta' prova li ma jhalli ebda ombra ta' dubbju. Id-dubbji ombra ma jistgħux jitqiesu bħala dubbji dettati mir-raġuni. Fi kliem iehor, dak li l-ġudikant irid jaasal għalih hu, li wara li jqis c-ċirkostanzi u l-provi kollha, u b'applikazzjoni tal-buon sens tiegħu, ikun moralment konvint minn dak l-fatt li trid tipprova l-Prosekuzzjoni.

L-obbligu li tipprova l-htija tal-akkużati irid ikun assolut, oltre kull dubju dettat mir-raġuni u fkaż li jkun hemm xi dubju ragonevoli, il-Prosekuzzjoni tiġi kunsidrata li ma ppruvatx il-każ tagħha ta' htija u għalhekk il-Qorti hija obbligata li tillibera. Illi fl-umli fehma tal-appellant, u dan anke kif spjegat aktar fid-dettall f'dan ir-rikors, il-Prosekuzzjoni naqset illi tipprova l-kaz tagħha lil hinn min kull dubju dettat mir-raġuni, u għalhekk l-Ewwel Qorti kellha tillibera lil appellant anke fuq nuqqas ta' provi.

2) Apprezzament zbaljat tal-Provi Prodotti

a) L-Appellant gie mcahhad milli jressaq prova importanti għad-difiza tiegħu

Illi a tenur tal-Artikolu 356 tal-Kap 9, l-appellant jirrileva illi l-Prosekuzzjoni hija obbligata tressaq provi favur u kontra l-imputat. Di piu', l-istess Prosekuzzjoni

¹ Vol. III Kap IV pagna 234, Edizione 1890

pprekludiet l-appellant milli jressaq prova illi kienet determinanti ghad-difiza tieghu u dan stante illi minkejja diversi talbiet mid-difiza sabiex jigi prodott filmat li jirrisali ghal qabel l-allegat incident, il-Prosekuzzjoni naqset milli tipprovdi dan. Illi dan in-nuqqas kien ta' konsegwenza serja ghall-appellant u dan stante illi, b'rizultat tal-agir tal-Prosekuzzjoni, l-Qorti spiccat li ma kinitx edotta x'gara fl-istess jum u ftit qabel l-allegat incident u cioe dak illi spjega l-appellant fl-istqarrija tieghu meta jghid "*il-bouncer qabad maghna. Niftakar li l-bouncer gie jkellimna ghax zijuwi kien sabbat it-tazza lil barman u niftakar li kien gie jghajjat ma zijuwi biex jara ma jsabbatx it-tazza u mbaghad il-bounser ipprova jipprovoka lil zijuwi. U niftakar li beda hadhu hdejn it-toilet. U mbad imbuttah u jiena bdejt nibza li ha jgib lil xi hadd ichor u kelli niddefendi lili nnifsi. Hu pprovokah. Hu ccalengjana u dahhalna fejn it-toilet.*"

Illi filfatt nhar is-6 ta' Jannar 2020 id-difiza ghamlet talba, u dan kif evidenzjat mill-verbal tal-istess seduta, anke sabiex jigu ezebiti l-filmati tal-bar area fl-istabbiliment Bacco ta' nhar is-6 ta' Dicembru 2019 bejn it-8pm u 1-11pm, ossia l-hin ezatt qabel l-allegat incident. Il-Prosekuzzjoni m'oggezzjonatx ghat-talba u ppromettiet illi sas-seduta ta' wara hija kienet ser tesebixxi kopja tal-istess filmati partikolarment riferibbli ghal area tal-bar gewwa l-istabbiliment Bacco li jkopri l-hin ta' bejn it-8pm u 1-11pm. Illi fis-seduta ta' wara dan ma garax u l-Prosekuzzjoni baqghet qatt ma telghet dan il-filmati.

Illi fis-seduta tad-29 ta' Marzu 2022 id-difiza regghet ivverbalizzat t-talba maghmula minnha fis- 6 ta' Jannar 2020 sabiex jigu esebiti l-filmati tal-Bar Area. Fl-istess seduta l-Ufficjal Prosekutur informa lil Qorti illi ma kienx hemm aktar filmati ghajr daww gha ezebiti fil-process. Illi d-difiza ghalhekk talbet illi jigi mharrek rapprezentant tal-istabbiliment ta' Bacco sabiex jixhed huwa stess dwar dawn il-filmati.

Illi fis-seduta ta' wara ossia tas-26 ta' Mejju 2022, gie vverbalizzat illi r-rapprezentant Bacco qatt ma gie mharrek u dan minkejja illi kienu ghaddew 'xahrejn minn 1-ahhar differiment.

Illi fis-seduta tal-10 ta' Gunju 2022 il-Prosekuzzjoni nfurmat il-Qorti illi b'referenza ghall-verbali tas-6 ta' Jannar 2020, il-verbal tad-29 ta' Marzu 2022 u l-verbal tas-26 ta' Mejju 2022 ir- rapprezentant tal-istabbiliment Bacco, certu Rodrick Vassallo kien gie biss mgharraf biex jitla' l- Qorti lejliet is-seduta u ghaldaqstant ma kienx hemm bizzzejjed zmien sabiex jigi notifikat.

Illi finalment dan Rodrick Vassallo xehed fis-seduta tal-25 l'Ottubru 2022 fejn spjega illi huwa IT manager ta' Hugo Group u ilu mpjegat ma' Bacco minn Ottubru 2018. Jghid illi huwa kien gie mharrek BISS sabiex jixhed fuq pendrive li kien ghadda lil Pulizija u kkonferma illi l-ewwel darba li l-Pulizija kellmuh fuq dan il-kaz kien fl-

2019/2020, u li ghalhekk ISSA ma kienx f'pozizzjoni li jezebixxi l-filmati li kienet ilha tinsisti dwarhom id-difiza. Ghalhekk, in segwitu tax-xhieda tieghu, id-difiza talbet lix-xhud jindika liema rikjesti kienu sarulhom, meta, u minn min, fir- rigward tal-filmati. Ix-xhud informa lill-Qorti illi dan il-filmati illum il-gurnata ma kienx aktar fil- pussess taghhom u kkonferma illi d-DVR kien waqaf jahdem. Illi huwa ghalhekk car u evidenti illi l-Posekuzzjoni, ghal xi raguni prekludiet lid-difiza minn prova determinanti ghad-difiza taghha. Filfatt jirrizulta illi **wara illi d-difiza vverbalizzat it-talba taghha fl-ewwel seduta tas-6 ta' Jannar 2020, min kien inkarigat minn tali filmati ittella' jixhed nhar il-25 t'Ottubru 2022 ossia sentejn, disa' xhur u dsatax-il jum wara. Illi ironikament, dan ix-xhud ghalkemm tharrek, tela biss sabiex jinforma l-Qorti illi fil-mori ta' dak iz-zmien kollu, il-filmati li riedet tipproduci d-difiza m'ghadux jezisti ghaliex id-DVR kien thassar.**

Illi l-fatt wahdu illi tali *CCTVs footages* baqghu qatt ma gew ezebiti u dana meta setghu gew elevati fil-mument illi talbet ghalihom id-difiza, sarraf fi pregudizzju serju ghad-difiza u ghall- amministrazzjoni tal-gustizzja b'mod in generali, stante illi l-appellant gie mcahhad mid-dritt tieghu illi jipprezenta l-provi bhala parti mid-difiza tieghu u la darba ma giex prodott il-filmati ta' qabel u cioe dak mitlub mid-difiza, din il-Qorti kienet rinfaccjata biss b'parti minn dak li verament gara, u konsegwentement giet mqarrqa.

Mhux biss, izda meta gie ezebit il-filmati nhar it-30 ta' Novembru 2021 mill-Ispettur, huwa spjega illi dan il-filmati kien wasal ghand il-Pulizija ghaliex ghaddiulhom l-istess *parte civile* James Farrugia illi jahdem Bacco's wara illi l-istess *parte civile* inghata *letter of request* u huwa staqsa lill- manager. Illi johrog car mix-xhieda ta' Rodrick Vassallo tas-6 ta' Dicembru 2022 meta ezebixxa RV1, illi dak iz-zmien tal-incident, sistemi kompluti ma kienx hemm u dak iz-zmien is-solita procedura sabiex jinkiseb CCTV footage kien illi l-venue manager tal-Bacco icempel il-kumpanija li tipprovdi l-installazzjoni ta-CCTV, huma jnizzlu l-filmati fuq pendrive u jghaddi lilhom minnhom. Illi huwa pero kkonferma illi l-venue manager ta' dak iz-zmien din ir-rikjesta ma ghamiliex biex inizzlulu c-CCTV footage u ezebixxa anke skambju ta' emails in sostenn ta' dan.

Illi ghalhekk anke l-procedura ta' kif wiehed jasal ghall-filmati f'dan il-kaz kienet skoretta kompletament meta kjarament ma ttella' hadd illi jished fuq ic-chain of custody ta' dan il-filmati u ta' kif dan wasal ghand il-Pulizija. Illi ghalhekk dan jaghti lok ghal difetti serju fl-atti. Ad dirittura, jinghad illi kien il-parte civile stess illi ha hsieb jigbor il-filmati (illi dehrlu hu) u jghaddih lill- Pulizija. Ma jidher illi saret l-ebda rikjesta mill-manager ta' dak iz-zmien sabiex jitnizzlu l-filmati u dan iqanqal dubju serju ta' kif allura dawn il-filmati waslu f'idejn il-parte civile jekk il-procedura ma gietx segwita. Kien ghalhekk illi l-filmati thassar? Kien ghalhekk illi baqa' ma ngabx?

Ghaliex il-korrispondenza mmarkata RVI ma tghidx xejn fuq dan? Illi t-twegibiet ghal dawn il- mistqosijiet il-Qorti ma setax ikollha b'certezza izda jibqa' l-fatt illi minkejja illi l-filmat u l-mod ta' kif ingab kien mimli dubbji, il-Qorti ghazlet illi tikkonsidrah u tistrich fuqu tant illi f'pagna 22 tas-sentenza tghid:

"Il-Qorti hadet ukoll in konsiderazzjoni ix-xhud tad-difiza Temi, Themistocle Attard. Illi min dak li xehed ix-xhud u dak li fattwalment jirrizulta mic-CCTV il-Qorti tais li l-verzjoni ta' dan ix-xhud ma segwiex."

Illi bir-rispett dovut in-nuqqas serju fejn tidhol l-investigazzjoni ta' dan il-kaz tohrog cara meta semai il-Pulizija investigattiva kienet fid-dmir illi tinvestiga b'mod effettiv sabiex verament tipprezenta l-provi kollha kemm favur u kontra l-appellant odjern. Illi dan premess, l-appellant qieghed minn issa jirriserva d-drittijiet tieghu li jipprocedi b'kawza kostituzzjonali f'dan ir- rigward;

Illi għalhekk dan l-aggravju qed jigi magħmul fil-bidu għaliex l-appellant jikkontendi illi f'dan l- istadju din il-Qorti semai tista' u għandha tordna hija stess l-isfilz tieghu meta tagħmel il- konsiderazzjonijiet tagħha kif del resto, kellha tagħmel l-Ewwel Qorti;

b) Id-difizi tal-appellant baqghu ma gewx ikkonsidrati

Illi sa minn meta rrilaxxa l-istqarrija tieghu nhar il-11 ta' Dicembru 2019 l-appellant spjega illi kien hemm element ta' provokazzjoni qawwija mill-parte civile James Farrugia tant illi dan beda jitkellem hazin u b'mod arroganti maz-ziju tieghu u anke stedinhom jidhlu fil-kamra tal-banju tal-istess stabbiliment, fejn hemmhekk l-appellant jghid illi ddefenda lilu runifsu. Illi, għalhekk sussidjarjament għal dak hawn fuq suespost, il-fatti ravvizati jinkwadraw fil-legittima difeza.

Fid-dawl ta' dan l-aggravju, l-esponenti jagħmel referenza għal sentenza tal-Qorti tal-Appell Kriminali (Sede Inferjuri) fl-ismijiet **Il-Pulizija v. David Farrugia**, deciza nhar is-26 ta' Mejju 2016, per Onor. Imhalef Edwina Grima, fejn giet trattata d-difiza tal-legittima difeza in funditus, u gie sostnut hekk:

"Illi kif huwa ben saput, il-gustifikazzjoni għall-legittima difesa tirrizulta meta persuna tilqa' b' forza l- vjolenza jew aggressivita' ta' persuna ohra diretta lejha jew lejn terzi, kontra liema persuna hekk aggressiva l-agir tad-difensur imputat huwa dirett. Fil-fatt l-Artikolu 223 tal-Ligijiet ta' Malta, jghid: 'Ma hemmx reat meta omicidju jew offiza fuq il-persuna huma ordnati jew permessi mill-ligi jew mill-awtorita' legittima, jew mehtiega mill-bzonn attwali tad-difiza legittima ta' wiehed innifsu jew ta' haddiehor! " In oltre, issir

referenza wkoll ghas-sentenza tal-Qorti tal-Appell Kriminali (Sede Inferjuri) fl- ismijiet Il-Pulizija v. Zachary Vella' deciza nhar it-3 ta' Mejju 2019, per Onor. Imhallef Edwina Grima, fejn intqal hekk:

"... biex tirnexxi difiza li hija legittima, tali difisa trid tirrizulta, ghalingas fuq bazi ta' probabilita', li l- appellant kellu xi bzonn attwali li jiddefendi ruhu minn xi perikolu ingust, gravi u inevitabbli uljew li kien soggett ghal xi provokazzjoni li f persuna ta' temperament ordinarju, komunement iggib l-effett li ma jkunx kapaci jqis il-konsegwenzi tad-delitt u li kienet twassal biex hu jirrejagixxi kif irrejagixxa. Dan kollu johrog mill-provi quddiem il-Qorti li ghandha tevaluta l-portata taghhom speċjalment meta jkun hemm versjonijiet konfliggenti

Illi f dan il-kaz, l-appellant fl-istqarrija tieghu spjega illi kien hemm bouncer illi "ipprova jipprovoka lil zijuwi. U niftakar li beda hadhu hdejn it-toilet. U imabgahd ibbutah u jien bdejt nibza' li ha jgib lil xi hadd iehor u kelli niddefendi lili nnfisi. Hu pprovokah. Hu c-challengjana u dahhalna fejn it-toilet." Illi iktar tard fl-istqarrija huwa kompli jsostni illi beda jibza "li gejjin ghalija l-bouncers u mbaghad hargu xi zewg bouncers u kien hemm xi had avvicinati ukoll. Jiena bdejt niddefendi ruhi f kwalunkwe sitwazzjoni."

Illi l-appellant ihoss illi l-agir tieghu jinkwadra fid-difiza ta' self-defence peress illi, l-incident sehh gewwa bar Paceville wara illi kien il-parte civile illi avvicina lill-appellant u zijuh u mhux bil- kontra. Jinghad illi f dak il-hin l-appellant kien qieghed jaffaccia sitwazzjoni fejn il-parte civile li ma kienx jafu qallu biex jidhol fit-toilets tal-istabiliment u dana minflok qallu jitlaq 'il barra jew keccich li kieku verament kien qieghed idejqu. Jinghad illi din il-persuna kienet persuna t'awtorita' gewwa dan il-bar stante illi din kienet fuq xoghol u qaltlu li ilha hamsa u ghoxrin sena hemmhekk. Illi l-filmat m'ghandux sound u ghalhekk x'intqal il-Qorti ma tistax tkun taf bic-cert pero' jidher illi l-appellant kien m'rasas mal-hajt tant illi f'mument minnhom ma kellux fejn jiccaqlaq iktar. Illi fin-nofs kien hemm terz illi beda jipprova jferraq u l-parte civile tefghu mal-art (fi kliem it-terz "ramih"). Illi ghalhekk fic-cirkostanzi, l-appellant beza' ghall-inkolumita' tieghu u ddefenda lilu nnifsu. Ghalhekk jirrizultaw l-elementi tal-legittima difeża.

Illi hawnhekk issir referenza ghal dak li ntqal mill-Qorti tal-Appell Kriminali fil-kawza fl-ismijiet **il-Pulizija vs. Joseph Psaila**¹ fejn rigward id-difiza tal-legittima difeża ntqal hekk:

"Fil-legittima difiza trid tkun inholqot sitwazzjoni ta' perikolu, dannu, theddida uljew minaccja ta' l-istess, bl-aġir ta' l-agressur u mhux da parti tad-difensur, sitwazzjoni ikkreata unikament mhux

minn min jadotta din it-tip ta' difiża, iżda minn min qed juri jew jimmanifestaw dak il-perikolu jew theddid jew dannu immininenti...

Jiġi rilevat li d-dritt għal-legittima difiża jitwieled u huwa konsegwenza naturali mid-dritt fundamentali ta' kull bniedem li jipproteġi lilu innifsu minn xi aggressjoni jew dannu anke bl-użu tal-forza. Iżda l-liġi timponi ċerti kundizzjonijiet biex dina l-eċċezzjoni tiġi milqugħa. Ċjol it-theddid ta' xi aggressjoni jew dannu jew perikolu jrid ikun ingust, gravi u inevitabbli. Id-difiża trid tkun saret biex jigu evitati konsegwenzi li jekk jaffettwaw ruhhom jikkagunaw hsara irreparabbli lid-difensur jiġifieri hsara jew offiżi fil-hajja, gisem uljew partijiet tal-gisem tad-difensur. L-imputat difensur irid jipprova li dak li għamel, għamlu stante li fl-istat psikologiku li kien jinsab fih fdak il-mument, ried jevita xi perikolu li ma setax jiġi evitat b'xi mod ichor.

Jiġifieri il-periklu għandu jkun attwali, ta' dak il-hin u mhux theddida ta' perikolu li tkun saret hinijiet qabel għax dina tista' tagħti lok biss għal provokazzjoni u mhux difiża legittima. Il-perikolu jrid ukoll ikun assolut, ċivé li f'dak il-mument li kien qed isehh ma setax jiġi evitat b'xi mod ichor. Iżda hawnhekk għandu jiġi applikat it-test soggettiv kif diversi awturi u sentenzi tal-Qrati dejjem speċifikaw u mhux biżżejjed li wiehed jgħid x'seta għamel jew xi jmissu għamel id-difensur (imputat) qabel ma ha l-azzjoni in difiża bl- użu tal-forza."

Illi b'zieda ma' dan il-Qorti rriteniet is-segwenzi fil-kawza fl-ismijiet ir-Repubblika ta' Malta vs. Mariano Gixti²

Illi it-tlett elementi ta' dritt li huma dottrinalment mehtiega sabiex tiġi applikat dina l-iskriminanti għad- delitt tal-omicidju jew tal-offiża fuq il-persuna, huma illi l-minaccja jew l-aggressjoni affaccjata trid tkun wahda gravi, ingusta u inevitabbli u wkoll illi r-reazzjoni trid tkun wahda proporzjonata għal din il- minaccjalaggressjoni kif hekk ikkwalikata

omissis...

Jekk allura l-aggreddi ikollu l-għazla fil-mument tal-agressjoni u cioe' jekk ikun possibbli għalih li jevita dak il-perikolu jew ikun jista' jfittex l-għajnuna mill-awtoritajiet u jonqos milli jagħmel dan, izda jaffaccja l- periklu huwa stess, allura jiġi nieqes il-kuncett tal-awto-difeza.

omissis...

Sabiex l-att difensjonali jkun ġustifikat, l-att ta' aggressjoni jrid jkun ta' ċertu portata u ta' periklu u jrid jammonta għal reat vjolenti jew li jsehh f'tali ċirkostanzi li jqajmu biża raġjonevoli tal-periklu tal-ħajja jew tas-sigurtà personali ta' dak li jkun jew haddiehor. Dan għandu jkun determinat minn min hu imsejjah biex jiggudika billi jiġi applikat it-test soggettiv li jfisser illi l-gudikant irid jidhol fiż-żarbun tal-gudikabbli skont il-każ sabiex iġharrbel il-ħsibijiet u l-emozzjonijiet tiegħu fil-mument illi huwa jkun ġie rinfaccjat bil-periklu."

Illi b'hekk, jirriżulta dottrinalment li l-elementi meħtieġa li jkunu sodisfatti għas-suċċess ta' din id-difiża huma li l-attakk irid ikun wieħed (i) ingust, (ii) gravi u (iii) inevitabbli. Di più, t-theddida li biha qed jiġi affrontat l-agġredit trid tkun wahda attwali u eżaminata mill-punto di vista tal-agġredit filwaqt li r-reazzjoni tiegħu għall-periklu trid tkun wahda proporzjonata għall-minaċċja affrontata.

Dwar l-element ta' l-inevitabilità il-**Professor Sir Anthony Mamo**, fin-noti tiegħu "**Lectures in Criminal Law, Part 1**", jgħid hekk² :

"The accused must prove that the act was done by him to avoid an evil which could not otherwise be avoided. In other words the danger must be sudden, actual and absolute. For if the danger was anticipated with certainty, a man will not be justified who has rashly braved such danger and placed himself in the necessity of having either to suffer death or grievous injury or to inflict it. In the second place the danger must be actual: if it had already passed, it may, at best, amount to provocation or, at worst, to cold-blooded revenge, and not to legitimate defence, if it was merely apprehended, then other steps might have been taken to avoid it. Thirdly, the danger threatened must be absolute, that is, such that, at the moment it could not be averted by other means."

Illi l-**Professor Sir Anthony Mamo** jgħalliem illi "*in deciding whether there was actual necessity of self- defence, the test should be 'subjective'. The danger against which the accused reacted should be viewed not necessarily as it was in truth and in fact, but rather as he saw it at the time.*"

Illi l-appellant jikkontendi illi dawn l-elementi kienu kollha eżistenti f'din is-sitwazzjoni fejn johrog car mill-istqarrija tal-appellant u mix-xhieda taz-ziju tiegħu illi kien James Farrugia illi beda din il-għlieda. Illi bir-rispett dovut lejn l-Ewwel Qorti, hija naqset milli tikkonsidra certu mistoqsijiet importanti illi tqajmu mid-difiża tal-appellant u cioe x'kien il-ħsieb ta' dan l-istess Farrugia illi minflok jgħajjat għall-kollegi tiegħu li kienu qed jagixxu ta' Security stieden lill-appellant u lil zijuh fil-kamra tal-banju?

² pagna 104

A fol. 40 huwa jghid "*U konna vicin tat-toilet, ghiditilhom: ejja nitkellmu naqra fit-toilet*" A fol. 42 huwa jghid "*Ma rridx indahhal Securities*" minkejja illi a fol. 67 jghid illi ma setax jghajjat is-Securities u a fol. 69 jghid illi minkejja illi kien mhedded "*peres li kienu Maltin ma ridtx li jkolli problemi magghom*" u ghalhekk m'ghajjatx ghas-Securities.

Il-*parte civile* jghid illi f'kazijiet bhal dawn li kellu jigri kien illi jghajjat ghas-Securities, inkellmuhom flimkien u johorguom 'il barra. (a fol. 69). Izda jghid car illi minkejja illi kien izjed facli illi jagħmel dan "*ma ridxt nghajjat lis-Securities.*" (a fol. 70) u ried "insolvi l-probema." Izid jghid illi wara illi dahl fuq fit-toilets xorta ma kellux għalfejn icempel is-Securities u beda jghidilhom "*aqbu u ohorgu minn hemm.*" (a fol. 73) **Jghid ukoll illi ma kellux għalfejn jibza** "*kieku kont qed nibza' kont nghid lis-Securities mill-ewwel u johorguom 'il barra.*" (a fol. 74)

Minn dan jirrizulta car illi anke dak illi xehed il-*parte civile* m'ghandux mis-sewwa meta ma jagħmel l-ebda sens il-fatti kif deskritta minnu. Il-logika tiddetta illi persuna illi qed jagixxi ta' security (u ilu jagħmel dan ix-xogħol għal hamsa u ghoxrin sena) fi stabbiliment Paceville u qed gi kkonfrontat min-nies illi skontu qed igibu ruhhom hazin, izda illi ma kienux qed jhodduh jew jagħmlu xi haga li jibza minnhom, ma jippruvax isolvi l-problema huu billi jdahallohom fit-toilet izda jagħmel dak illi solitament isir u jghajjat lis-security tal-post sabiex jehles minnhom kemm jista' jkun malajr!

Illi mingħajr pregudizzju ghas-suespost f'kaz illi din il-Qorti thoss illi d-difiza tal-legittima difeza tinkwadra, izda ma tapplikax strettament f'dan il-kaz, l-appellant jistieden il-Qorti ukoll tikkonsidra d-difiza tal-eccess tal-legittima difiza ossia dak kif konsdirat fl-Artikolu 227 (d) tal- Kap 9 tal-Ligijiet ta' Malta illi huwa rez applikabbli f'dan il-kaz permezz tal-Artikolu 230 (b) tal- Kap 9 tal-Ligijiet ta' Malta u cioe illi hareg barra mil-limiti impost mil-Ligi jew mill-awtorita, jew mill-bzonn.

Illi dawn iz-zewg difizi l-appellant qieghed jitlob li jigu kkunsidrati wkoll fejn si tratta tal-*parte civile* Massimo Caruana. Illi fl-istqarrija tieghu johrog car illi fhin minnhom l-appellant haseb u fehem illi kienu gejjin għalih izjed bouncers u fehem illi kienu ser jduruh tant li jispjega "gejjin għalija l-bouncers u mbagħad hargu xi zewg bouncers u kien hemm xi had avvicinati ukoll. Jiena bdejt niddefendi ruhi f'kwilunkwe situazzjoni." Illi għalhekk fic-cirkostanzi, l-appellant hass il-bzonn illi jiddefendi l-persuna tieghu meta huwa kien tal-fehma illi kien hemm persuni li ser jduruh.

Illi wkoll mingħajr pregudizzju ghas-suespost, f'kaz illi din il-Qorti joghghobha tiskarta dak hawn fuq suespost, l-appellant dejjem mingħajr pregudizzju, jistieden lill-Qorti tikkonsidra 1- *attenwanti* tal-provokazzjoni. Fi kliem iehor, huwa jistieden il-Qorti tikkonsidra illi d-daqqiet kienu r-reazzjoni tieghu li giet pprovokata mill-fatt illi l-

istess James Farrugia kien dahhlu fit- toilets tal-istabbilment, beda jinstigah u nehha lit-terz min-nofs li jigi zijuh biex jiggilidlu u jaghmillu l-hsara;

Illi fuq dan, din l-Onorabbli Qorti nhar il-25 ta' Frar, 2016 fil-kawza fl-ismijiet **Il-Pulizija vs James Farrugia** rriteniet illi:

"Dina r-reazzjoni aggressiva da parti ta' Camilleri sehhet meta l-appellat wassal lit-tifel taghhom iktar tard mill-hin miftichem tant illi jidher illi Camilleri saret anzjuza u hekk kif rat lill-appellat irreaggixxiet b' mod aggressiv tant illi l-minuri li sadanittant kien ghadu bil-qieghda fil-karozza kien beda jirresisti milli ommu tohorgu mill-vettura u ghalhekk intrabat ma' ghong missieru. L-appellat ghalhekk beda jipprova jikkalma lil Camilleri u hareg mill-vettura izda jidher illi hija kompliet bl-agir provokatorju taghha tant illi l-appellat spicca qabad u xejrilha daqqa ta' ponn biex b' hekk hija indarrbet fuq ghajnejha, Illi ghalhekk din il-Qorti hija tal-fehma illi f' din is-sitwazzjoni l-iskuzanti imsemmija flartikolu 227(c) tirrizulta ippruvata."

Dan l-attenwanti, f'reat ta' offiza volontarja, huwa kontemplat mill-Artikolu 230 u 227(c) tal-Kap. 9 u huwa pacifiku li diversament mil-legittima difiza, il-beneficju ta' dan l-attenwanti jinghata biss meta l-provokazzjoni, ossia l-att provokatorju, ikun tali li f'ries ta' temperament ordinarju komunement igib l-effett li dak li jkun ma jkunx jista' jqis l-effett tad-delitt u jitlef il-kontroll tieghu. Ghalhekk, jirrizulta li hemm zewg elementi li jsawru dan l-iskuzanti u cioe' fl-ewwel lok, -provokazzjoni trid tkun wahda ingusta u trid tkun oggettivament riskontrabbli, u fit-tieni lok trid tkun saret filwaqt tal-azzjoni li taghha tingieb bhala skuza.

C) Il-Qorti skartat kompletament ix-xhieda prodotti mid-difizi;

Illi jinghad ukoll illi l-Qorti skartat kompletament dak illi pproduciet id-difiza bhala provi. Minkejja illi l-appellant ma xehedx fil-proceduri quddiem l-Ewwel Qorti, ix-xhud prodott mid- difiza nhar is-27 ta' Frar 2023 u cioe Themistocles Attard ikkorabora dak illi qal l-appellant fl- istqarrija tieghu. Issa, jigi rilevat illi l-uniku darba fejn il-Qorti kkonsidrat l-istqarrija tal-appellant fil-konsiderazzjonijiet taghha kien f'pagna 25 tas-sentenza fejn il-Qorti kkonsidrat illi l-appellant "ma nneggax li f'dik il-gurnata u f'dak il-hin kien fl-inhawi fejn sehh l-incident fil-konfront ta' Massimo Caruana. Tant hu hekk li hu jispjega li dak il-lejl marru bowling, imbaghad Bacco's bar u wara mar hdejn ic-cinema." Illi minkejja dan, il-Qorti ma qieset xejn iktar minn dak illi qal l-appellant. L-Ewwel Qorti la tispjega ghalfejn mhix ser toqghod fuq l-istqarrija illi rrilaxxa fil-kumplament taghha u lanqas ma tispjega ghalfejn qaghdet fuq il-bicca tal-istqarrija illi hija ccitat.

Di piu', jinghad illi fejn jidhol ix-xhud tad-difiza u cioe Themistocles Attard, il-Qorti tghid car u tond illi l-verzjoni tieghu ma temminix u dana b'referenza ma' dak illi jirrizulta mic-CCTV. Illi bir-rispett dovut, il-Qorti ma setghetx tikkompara meta parti mix-xhieda tieghu lanqas biss tkopri dan il-filmat u dana ghaliex kien qiegħed jispjega l-ewwel parti illi suppost kellu juri l-filmat illi baqa' ma giex ezebit. Kif setghet issir din il-komparazzjoni?! Jirrizulta għalhekk illi l-Ewwel Qorti ma setghetx tiskarta tali xhieda in vista ta' dak illi johrog mill-filmat kif fil-fatt iddecidiet illi tagħmel.

Lura għax-xhieda ta' Themistocles Attard, ix-xhud spjega li huwa jigi z-ziju tal-appellant u li dakinhar huwa kien mieghu. Jispjega illi kif qal l-appellant, wara illi marru bowling, marru gewwa Baccos, San Giljan u staqsa lill-barman sabiex jagħmilhom drink u peress illi dan il-barman ma semghux qabad tazza illi kienet fuq il-bank u cekcika. Jghid illi kif għamel hekk ra ragel geġ fuqu illi iddentifikah bħala James Farrugia u b'arroganza kbira qallu: "iccekciex it- tazza." Dan ir-ragel staqsa għalfejn qed icekcek it-tazza u "mbagħad dahhalna gewwa fit-toilet." Huwa spjega illi dan ir-ragel beda jtkellem hazin u kien arroganti u "ried jiggieled magħna bilfors."

Huwa jispjega illi dan qallu "jien ilni hawnhekk hamsa u ghoxrin sena." Filwaqt illi huwa pprova jikkalma s-sitwazzjoni, l-istess bouncer James Farrugia "ma ried jieqaf b'xejn", "imbagħad mar għal fuqu, tajjarni lili tajjarni, ramini, waqqani għal rasi lili heqq u bdew jiggiedu mbagħad". Huwa spjega illi huwa pprova jferraq u illi wara li sehhet il-għieda Twain telaq jigrigri mingħajr ma lissen kelma u x-xhud telaq jigrigri wkoll għax beza' illi ser jigu xi ohrajn. Jghid illi fil-pront hareġ jigrigri iehor illi hassadhom. Huwa jghid illi "ahna bezghanin u xorta bgajna bezghanin. "Illi a contrario, hija emmnet lill-parte civile u skartat kompletament il-karattru tal-vittima inkluz kif gab ruhu durante l-proceduri.

Illi, l-appellant jagħmel referenza għall-karattru għallied u aggressiv tal-appellant illi anke hareġ f'diversi istanzi quddiem l-Ewwel Qorti. Jinghad illi f'diversi istanzi waqt il-kontro-ezami tieghu, l-Ewwel Qorti kellha tigi bidlu l-attenzzjoni għall-komportament tieghu.

A fol. 60 meta kien qed jigi mistoqsi in kontro ezami huwa staqsa lill-Avukat Difensur "Tal x'jigifieri Supervisor?" u l-Qorti spjegajtlu "O, O Sur Farrugia. Mistoqsijiet għandu dritt jagħmilhom."

A fol. 62 huwa jerga' johodha mal-avukat difensur u jghidlu "Int trid tghidli. Int qed tistaqsin." "Għamilomli sewwa d-domandi biex inwiegebe u."

Jinghad ukoll illi spicca mkecci mill-awla sforz id-dahk illi ghamel waqt illi qed jixhed boxhud tad-difiza Themistocles Attard a fol. 211 u l-Qorti kecciet lill-istess James Farrugia mill-awla "Stenna barra mill-awla issa. Komplì. Taghtix kas."

Illi anke mal-Probation Officer tirrileva a fol. 121 illi huwa "ma riedx ihalli kummenti u sostna li ghadna nkellmu lil avukat tieghu Dr. J. Giglio, madankollu s-Sur Farrugia nstemma rrabjat twaqt il-kuntatt telefoniku." Illi zgur illi l-Ufficial tal-Probation ma kienet ghamlitlu xejn sabiex jinstema' irrabjat!

Illi l-appellant ezebixxa wkoll numru ta' rapport illi saru WARA dan l-allegat reat fejn huwa r- rapporta lill-parte civile minhabba l-komportament tieghu. Illi dawn gew ezebiti fis-seduta tas-6 ta' Gunju 2023 fejn fost ir-rapporti l-appellant jispjega illi dan Farrugia ghaddha minn quddiemu u qallu 'pufta' u 'muqran.' Illi anke Themistocles Attard rrapporta illi gie mbuttat ghal gol-hajt

Illi minghajr pregudizzju ghal dak suespot f'dan l-appell, meta wiehed iqis il-filmat tac-CCTV jidher ukoll il-mod ta' kif huwa kkomporta ruhu mat-terz fejn dan beda jaghti lill-istess ziju tal- appellant;

Illi l-appellant talab ukoll lir-Registratur tal-Qrati Kriminali bil-ghan illi jigu ezebiti l-kawzi pendenti illi l-parte civile ghandu u din it-talba, minkejja illi mhux opposta mill-*parte civile* stess, giet michuda. Illi dan ukoll huwa aggravju illi qieghed jaghmel l-appellant stante illi huwa xtaq iressaq tali provi sabiex juri l-komportament tax-xhud u x'kawzi ghandu pendent rigwardanti l- istess mertu ma' persuni ohrajn. Illi l-avukat tal-parte civile stess stqarr illi fil-kawza illi kienet pendenti quddiem il-Magistrat Elaine Rizzo ddepona xhud illi spjega fuq "sitwazzjoni fjen il-*parte civili*, bhal ma gara f'dan il-kaz, gie aggredit u msawwat minn persuni illi kienu qed jiffrekwentaw fis-stabbilimnet li hu jahdem. Il-post inzerta wkoll l-Baccos gewwa Paceville."

Illi ghalhekk il-Qorti kienet konsapevoli ta' izjed minn incident wiehed illi fih kien involut il-*parte civile* fl-istess post izda xorta ma awtorizzatx lid-difiza tippresenta x-xhud illi kellha bzonn sabiex tezebixxi liema huma dawk il-kawzi l-ohrajn;

Illi ghalhekk f'dan l-istadju l-appellant qed jerga' jaghmel din it-talba f'dan l-istadju sabiex jigu ezebiti l-kawzi pendenti illi ghandu l-*parte civile* James Farrugia u l-fedina penali tieghu;

Illi dan kollu juri l-komportament tieghu f'awla tal-Qorti u ma' professjonisti mqabbdin mill- istess illi kienu qeghdin biss fuq il-lant tax-xoghol! Illi jekk din hija l-

attitudni tas-Sur Farrugia wehed jista' jobsor x'inhi l-attitudni tieghu l-kazijiet fejn huwa jkun fpozizzjoni ta' iktar poter minn haddichor bhala Supervisor!

Illi dan ukoll baqa' ma gie kkunsidrat qatt mill-Ewwel Qorti.

d) L-arma tal-ponn

Illi filwaqt illi d-difiza tibqa' tikkontesta illi f'dan l-allegat incident kien intuzat arma tal-porn ghaliex dan baqa' ma rrizulta minn imkien hlief mid-deposizzjoni tal-parte civile stess, jinghad illi hemm dubbju serju ta' kemm l-Ewwel Qorti verament rat il-film ta' illi gie ezebit mill-Prosekuzzjoni u dana stante illi mill-film ta' stess ma jidher l-ebda arma tal-ponn. Illi, minkejja li l-Qorti qalet car fis-sentenza taghha illi din l-arma tidher fil-film, dan ma jirrizultax stante illi fl-ebda mument ma jidher ponn tal-hadid. Illi ghalhekk l-Ewwel Qorti hija sprovvista mill-ahjar prova.

Illi sussidjarjament, l-appellant xorta ser jitratta l-kwistjoni ta' jekk ponn tal-hadid jaqax taht arma regolari jew wahda irregolari huwa tajjeb illi jintqal illi din l-arma baqghet qatt ma giet ezebita mill-Prosekuzzjoni u ghalhekk

Illi l-appellant jaghmel referenza ghall-artikolu 638 tal-Kap 9 li jghid hekk:

638.(1) Bhala regola, ghandu jitqies li tingieb il-prova l-aktar shiha u sodisfacenti illi l-kaz ikun jaghti, u li ma jithalla barra ebdaxhud li x-xiehda tieghu tkun importanti. Xhud wiehed wahdu hu bizzejjed.

(2) B'dan kollu, f'kull kaz, ix-xiehda ta' xhud biss, jekkemmnut minn min ghandu jigghudika fuq il-fatt, hija bizzejjed biextagħmel prova shiha u kompluta minn kollox, daqs kemm kieku l-fatt gie ippruvat minn żewġ xhieda jew aktar.

Di piu' l-artikolu 520 (1) (d) tal-Kodici Kriminali jrendi lill-artikolu 559 tal-Kodici ta' Organizazzjoni u Procedura Civili applikabbli ghall-qrati ta' gurdizzjoni kriminali. L-artikolu 559 tal-Kap 12 jistipula illi:

"Il-Qorti ghandha fil-kazijiet kollha tordna li ssirilha l-akjar prova li l-parti tista' ggib."

Illi kif inghad minn din il-Qorti nhar is-26 ta' Jannar 2023 fil-kawza fl-ismijet **il-Pulizija vs. Andy Buttigieg**:

Meta l-partijiet fi proceduri penali, jagħzlu li jresqu prova, huma jridu jissodisfaw il-best evidence rule, c'joe jridu jresqu l-ahjar prova li tkun tista' tigi prezentata fil-kaz

konkret. Fis-sentenza fl-ismijiet **IrRepubblika ta' Malta vs George Spiteri** deciza mill-Qorti tal-Appell Kriminali, gie ritenut is-segwenti:

Huwa principju fundamentali fil-process kriminali li l-ligi tesigi li kull min jrid jipprova xi haga, ghandu jressaq l-ahjar prova, u dan jista' biss jaqa' fuq prova sekondarja kemm il-darba din l-ewwel jew l-ahjar prova mhiex disponibbli. Hu veru wkoll, izda, li min ghandu jiggudika jista', skond il-ligi, u minkejja dan principju fundamentali appena msemmi, jogghod fuq ix-xhieda anke ta' persuna wahda jekk b'dak li tghid din il-persuna, jikkonvinci lill-gudikant sal-grad tal-konvinciment morali mil-htija tal-persuna akkuzata.

Ili wkoll nhar 1-20 ta' Dicembru 2022 fil-kawza fl-ismijiet **il-Pulizija vs. Ishmael Cachia**, din il- Qorti qalek hekk:

Imbagħad l-artikolu 638 tal-Kodiċi Kriminali jagħmilha ċara li huwa fid-dover tal-Prosekuzzjoni li ggħib il- provi kollha u l-ahjar prova possibbli sabiex il-grad tal-prova tal-Prosekuzzjoni jintlaħaq b'suċċess. Jekk daww il-provi jkunu jikkonsistu principalment fil-verżjoni ta' xhud wahdieni, il-Qorti xorta wahda tista' tasal sal-grad ta' prova rikjest fi proċedimenti kriminali, jekk dak ix-xhud ikun gie emnut; u dan peress li f'din l-eventwalita, din ix-xiehda ssir biżżejjed biex tagħmel prova shiha u kompluta minn kollox, daqs kemm kieku l-fatt gie ippruvat minn żewġ xhieda jew aktar. Fil-fatt l-artikolu 638(2) tal-Kodiċi Kriminali jgħid li xhud wiehed wandu, jekk emnut, huwa suffiċjenti sabiex fuq ix-xiehda tiegħu il-Qorti tkun tista' ssib htija. Dan il-principju gie kkonfermat f'diversi każijiet li dawn il-Qorti kellhom quddiemhom fil-passat.⁴ Jigħifieri huwa legalment korrett u permissibbli Qorti ta' Ġustizzja Kriminali tasal li ssib htija f'persuna akkuzata fuq ix-xiehda ta' xhud wiehed biss.

Illi f'pagna 22 tas-sentenza tagħha, l-Ewwel Qorti qieset ukoll illi l-appellant uza "arma tal-ponn li tidher bic-car fil-filmat." Jinghad, ab initio illi ghalkemm l-appellant ma jaqbilx ma din l-osservazzjoni, jinghad illi permezz tal-ewwel u t-tieni akkuzi huwa kien akkuzat illi uza arma irregolari. Il-mistqosija ghalhekk tkun jekk dak li l-Ewwel Qorti sejthitlu l-arma tal-ponn jaqax taht tali definizzjoni jew le.

Illi ghal dak li jirrigwarda x'jikkostitwixxi arma regolari l-Kapitolu 480, fid-definizzjoni mgħotija f'l-artikolu 2, jirreferi għat-tifsira mgħotija fl-artikolu 64 tal-Kapitolu 9 tal-Ligijiet ta' Malta. Dan l-ahhar imsemmi artikolu jipprovdi hekk:

"64. (1) Huma armi regolari l-armi kollha tan-nar, u l-armi, strumenti u l-ghodod l-oħra kollha li għandhom bħala skop prinċipali d-difiża ta' wiehed innifsu jew l-offiża ta' haddiehor. (2) L-armi, strumenti u għodod oħra kollha

ma jitqisux bhala armi, hlief meta fil-fatt jigu wżati għall-offiża jew għad-difiża, u f'dan il-każ jissejhu armi irregolari."

Illi Taqsima II ta' Skeda I tal-Kapitolu 480 tal-Liġijiet ta' Malta telenka dawk li huma armi projbiti, fost liema hemm ponnijiet tal-hadid. Għandu jingħad li dan il-każ jikkonċerna ponn tal-hadid.

Illi fis-sentenza deciza nhar il-25 ta' Lulju 2023 mill-Qorti tal-Appell Kriminali deciza mill-Onor. Imhalled Dott. N. Camilleri fl-ismijiet **Il-Pulizija vs. Jordan Azzopardi** ingħad illi ponn tal-hadid jaqa' taht arma regolari u mhux dik irregolari.

Illi għalhekk huwa ma kellux jinstab hati illi huwa kkometta l-ewwel zewg imputazzjonijiet

b'arma irregolari u kellu jigi liberat anke minn dik il-parti tal-imputazzjonijiet;

e) Il-Hames Imputazzjoni

Illi permezz ta' din l-imputazzjoni l-appellant instab hati wkoll li garr barra minn xi fond jew -dintorni tiegħu xi sikkina jew strument li jaqta' jew hil-ponta mingħajr ma kellu licenzja jew permess mingħand il-Kummissarju.

Illi l-appellant jirrileva illi anke għar-ragunijiet kkunsidrati diga supra fejn ma tirrizulta l-ebda arma huwa ma setax jinstab hati ta' din l-imputazzjoni. Jingħad ukoll illi sabiex l-Ewwel Qorti sabitu hati, hija ma tagħat l-ebda konsiderazzjoni x wassalha verament sabiex issib il-htija ta' din l-imputazzjoni:

Jingħad ulterjorment illi minn dak illi xehed Dr. Mario Scerri jirrizulta illi l-parte civile James Farrugia kellu blunt trauma. Illi dan huwa punt importanti stante illi li kieku verament l-appellant kellu fil-pussess tiegħu u uza' xi sikkina jew strument li jaqta' jew bil-ponta il-parte civile ma kienx ser jkollu blunt trauma izda t-tobba kienu jikkonstataw illi jkollu ferita illi giet ikkagunata bi strument li jaqta' jew bil-ponta. Illi għalhekk huwa ma kellux jinstab hati anke ta' din l-imputazzjoni;

Interpretazzjoni zbaljata tal-Ligi applikabli

Illi l-appellant ma jaqbilx mal-Ewwel Qorti meta fir-rigward tal-ewwel imputazzjoni hija sabet il-htija skont l-Artikolu 218 tal-Kodici Kriminali u dan għaliex huwa umilment jikkontendi illi semal l-fatti kif ravvizati kienu izjed jinkwadraw ruhhom skont l-Artikolu 216 tal-Kodici Kriminali,

Illi għal kull buon fini d-disposizzjonijiet rilevanti qed jigu riprodotti hawn isfel.

Artikolu 218 tal-Kap 9

218.(1) L-offiża gravi hija punibbli bil-prigunerija minn hamsa sa ghaxar snin

- A. jekk tikkaġġuna debbulizza permanenti fis-sahha jew fil-funzjoni ta' xi parti tal-ġisem, jew iggib difett permanenti fparti tal-ghamla tal-ġisem, jew, marda permanenti tal-mohh;*
- B. jekk iġġib sfregju gravi u permanenti fil-wieċ, fil-ghong jew f'wahda mill-idejn tal-offiżi*
- C. jekk, meta ssir fuq mara tqila, iġġibilha l-abortion.*

Artikolu 216 tal-Kap 9

216.(1) L-offiża fuq il-persuna hija gravi, u ghalha tingħata l-piena ta' prigunerija minn sena sa seba' snin

- (a) jekk tista ggib perilu*
 - (i) tal-ħajja; jew*
 - (ii) ta' debbulizza permanenti fis-sahha jew fil-funzjoni ta' xi parti tal-ġisem, jew*
 - (iii) ta' difett permanenti fparti tal-ghamla tal-ġisem; inkella*
 - (iv) ta' marda permanenti tal-mohh; (b) jekk iġġib mankament jew sfregju fil-*
- (b) wieċ, fil-ghong jew f'wahda mill-idejn tal-offiż;*
- (c) jekk ikun magħmula b'ferita li tidhol ftoahda mill-kavitaġiet tal-ġisem, mingħajr ma iġġib l-ebda wahda mill-konsegwenzi msemmijin fi-artikolu 218;*
- (d) jekk iggib marda tel-mohh jew tal-ġisem li ddum ghal letin ġurnata jew iżjed, inkella, ghal daqshekk żmien, iżżomm lill-offiż milli jmur għax-xogħol tiegħu;*
- (e) jekk, meta ssir fuq mara tqila, iggieghelha tehles qabeliż-żmien*

Jibda biex jigi rilevati illi l-Ewwel Qorti fl-ebda parti mis-sentenza ma ndikat taht liema bran specifiku tal-Artikolu 218 qed issib il-htija. Dan ipoggi lill-appellant fpozizzjoni fejn huwa prekluz milli jiddefendi ruhu bl-aqwa mod ghaliex huwa ma jistax ikun jaf ezattament taht liema parti ta' din il-Ligi l-Ewwel Qorti sabet il-htija;

Illi kif għallmet il-Qorti tal-Appell Kriminali nhar l-1 ta' Lulju 2020 fil-kawza fl-ismijiet **"Il-Pulizija vs. Anthony Borg"**

Verament li kemm l-artikolu 216 kif ukoll l-artikolu 218 tal-Kodiċi Kriminali t-tnejn li Inema jittrattaw ir-reat t'offiża gravi fuq il-persuna. Biss huma jirreflettu gradi u ċirkostanzi differenti ta' dan ir-reat, u konsegwentement igorru wkoll piena differenti.... L-Avukat Generali

għandu raġun meta jgħid li l-artikoli 216 u 218 tal-Kodici Kriminali jirreferu entrambe għal offiża gravi - iżda hemm distinzjoni bejniethom għal dak li jirrigwarda l-estent tal-gravita' u tal-permanenza tal-ġriġi nkorsi.

Illi wkoll fuq id-differenza bejn l-Artikolu 216 u l-Artikolu 218 tal-Kap 9, fis-sentenza mogħtija nhar it-2 ta' Settembru 1999 fil-kawza fl-ismijiet **Il-Pulizija vs Antonio sive Anthony Randich** deciza mill-Qorti tal-Appell Kriminali ingħad illi:

"Kif din il-Qorti kellha l-opportunita' li tirrimarka fokkazzjonijiet ohra, l-isfregju ('disfigurement') fil-wice (jew fl-ghong jew fl-id) kontemplat fl-artikolu 216(1)(b) tal-Kodici Kriminali jista' jkun anke ta' natura temporanea, bhal, per eżempju, sakemm il-ferita tfiq. Hutwa biss fil-kaz tal-hekk imsejjha 'offiża gravissima' fl-artikolu 218(1)(b) li l-ligi tirrikjedi l-permanenza (oltre l-gravita) ta' l-isfregju."

Illi l-Ewwel Qorti fis-sentenza tagħha f'pagna 21 et seq. jidher illi qieset ir-rapport eżebit minn Dr. Mario Scerri fis-seduta tad-9 ta' Dicembru 2020 fejn hemmhekk huwa ikkonkluda inter alia illi l-*parte civile* Farrugia kellu cikkatrici fuq ix-xoffa ta' fuq tal-halq u illi din baqgħet deformed. Jgħid ukoll illi x-xoffa ta' fuq tal-halq tilfet il-contour tagħha rizultat tal-lacerazzjoni subita u tidher sewwa from within talking distance. Jingħad illi kien hemm lezjoni ohra fuq is-supraorbital ridge tax- xellug illi tidher from within talking distance. Illi z-zewg lacerazzjonijiet kienu rizultat ta' blunt trauma u illi dawn il-lezjonijiet jammontaw għal inqas minn 10% tat-total body surface area u jgorru magħhom massimu ta' dizabilità permanenti ta' 5%.

Illi bir-rispett dovut, dak illi spjega Dr. Scerri jinkwadra f'dak illi jiddisponi l-Artikolu 216 (1) (b) stante illi fil-kaz in dizamina l-istess xhud jispjega dak li hu legalment magħruf bħala l-mankament jew sfregju fil-wiċċ. Tant hu hekk illi huwa jiddeskrivi illi x-xoffa ta' fuq tal-halq baqgħet deformed- dan huwa l-istess kliem illi juza' t-test Ingliz tal-Ligi fl-Artikolu 216 (1) (b) meta jgħid:

216. (1) A bodily harm is deemed to be grievous and is punishable with imprisonment for a term from one year to seven years -

*(b) if it causes any **deformity** or disfigurement in the face, neck, or either of the hands of the person injured;*

Illi stabbilit dan jingħad in propositu fis-sentenza fl-ismijiet **Il-Pulizija vs Paul Spagnol** tat-12 ta' Settembru 1996, illi:

"B'mankament... fil-wice, il-ligi qed tirreferi għal kull deterjorament ta' l-aspett tal-wice II, anke mingħajr ma jnissel ribrezz jew ripunjanza,

*jipproduci notevole o complessivo, o per l-entita' della aterazjoni stess, o per l-espressione d'assieme del volto*³"

Illi b'referenza għall-fatt illi l-hsara skont l-istess espert tidher sewwa from within talking distance, hija wkoll karatteristika ta' dak li hu kkontemplat fl-Artikolu 216 u cioe skont dak ritenut fil- kawza **il-Pulizija vs Emily Zarb**, fejn il-Qorti stqarret li l-isfregju kkontemplat fl-artikolu 216(1)(b) jista jkun anke temporanju u li din il-hsara li tammonta għal sfregju trid tkun vizibbli minn distanza li hi dik "li soltu jkun hemm bejn in-nies meta jitkellmu ma xulxin."

Illi ssir referenza wkoll għal dak illi qalet il-Qorti tal-Appell Kriminali nhar is-6 ta' Gunju 2011 fil- kawza fl-ismijiet **Il-Pulizija vs. Lawrence Theuma** fejn il-Qorti sahqet hekk:

Skont l-artikolu 218(1)(b) l-offiża trid tkun gravi u permanenti. Id-difiża mhix tikkontesta l-permanenza iżda qed tgħid li l-offiża mhix gravi. Il-Qorti qieset diversi fatturi. Godwin Schembri huwa raġel twil u għalhekk, bit-tul medju Malti sew anqas minn dak tal-allegat vittma, hafna ser jispiċċaw tharsu 'I fuq biex ikellmuh. Fuq dik il-parti in kwistjoni lehja ma tikbirx. Il-Qorti harset lejn Godwin Schembri fl-Awla, u rat l-offiża malli ngibdet l-attenzjoni tagħha minn Godwin Schembri. Li kieku ma kenitx tarha. Għaldaqstant il-Qorti qed tqis li l-offiża hija gravi ai termini tal-artikolu 216 (1)(b) tal-Kap 9 u mhux tal-artikolu 218(1)(b). Għalhekk qed tilqa' dan l-aggravju u minflok issib lill-appellatnt hati taht l-artikolu 218(1)(b) qeed issibu hati taht l-artikolu 216(1)(b) li huwa reat kompriż u involut fit-tieni imputazzjoni.

Illi minn dan johorg illi minkejja illi jaf ikun hemm effetti permanenti, dawn ma jinkwadrawx ruhhom awtomatikament f'dak illi jiddisponi l-Artikolu 218 tal-Kap 9. Illi f'dan il-kaz jingħad illi fl-ebda hin l-Ewwel Qorti ma hadet judicial notice ta' xi feriti fuq wicc il-parte civile meta huwa xehed u dana għaliex tali feriti lanqas mir-ritratti ezebiti ma jidhru.

Illi ssir ukoll referenza għall-kawza fl-ismijiet **Il-Pulizija vs. Joseph Aquilina** deciza mill-Qorti tal-Magsitrati (Malta) nhar il-11 ta' Dicembru 2019 fejn il-Qorti rriteniet illi:

Kwantu għall-asimmetrija fl-ghadma tal-immieher u t-tghawwig tal-qarquca tal-immieher u l-konsegwenti ostruzzjoni fl-immifsejn tal-lemin, il-Qorti hija tal-fehma illi għalkemm huwa stabbilit illi dawn huma ta' natura permanenti għaliex kif xehed l-espert konsulent Kenneth Muscat it-tghawwig u l-asimmetrija jistgħu jitrangaw biss permezz ta'

³ Manzini, V., Trattato di Diritto Penali, Volume Ottavo, Cap. XXVIII, p. 235

operazzjoni, il-Qorti ma taqbilx illi dawn l-offizi jistgħu jgibu perikolu ta' debbulizza permanenti fil-funzjoni tal-imnicher a tenur tal-paragrafu (ii) tal-Artikolu 216(1)(a). Teskludi wkoll illi dawn jistgħu jitqiesu bhala mankament fil-wicc.

Fil-fehma tal-Qorti, dawn l-offizi jikkostitwixxu l-isfregju prospettat mis-subinciz (b) tal-Artikolu 216(1) tal-Kap. 9 kif ukoll, partikolarment kuantu għall-ostruzzjoni tal-imnifsejn minhabba t-tghawwig fil- qarquca, difett permanenti f parti tal-ghamla tal-gisem. Minn dan jikkonsegwi illi għalkemm hemm element ta' permanenza fl-offizi subiti fl-imnicher, dawn m'humix tal-gravita li jehtieg sabiex tigi ravvizata 1- offiza gravissima prospettata mill-Artikolu 218 tal-Kap. 9 izda huma offizi ta' natura gravi fit-termini ta 1-Artikolu 216(1)(a)(iii) u (b) tal-Kap. 9.

Fil-kaz in dizamina, johrog mir-relazzjoni tal-espert Mario Scerri illi tali lezjonijiet huma fil- minimu. Barra minn hekk, minn ezami tar-ritratti tal-vittma li jiffurmaw parti mir-relazzjoni tiegħu, ma jirrizultax li d-deformita' hija wahda notevoli.

Issa, skont it-test legali, sabiex l-Artikolu 218 jirrizulta għalhekk l-isfregju irid ikun gravi u permanenti (it causes any serious and permanent disfigurement of the face) jew l-offiza tikkaguna debbulizza permanenti fis-sahha jew fil-funzjoni ta' xi parti tal-gisem, jew iggib difett permanenti sparti tal-ghamla tal-gisem, jew, marda permanenti tal-mohh (*it causes any permanent debility of the health or any permanent functional debility of any organ of the body, or any permanent defect in any part of the physical structure of the body, or any permanent mental infirmity.*) Illi meta xehed l-espert Scerri fir-rigward ta' James Farrugia fl-ebda mument ma jispjega illi dan kien sfregju ossia disfigurement izda jghid illi huwa sofra deformity ossia mankament. Lanqas ma juza' l-kliem GRAVI U PERMANENTI Illi għalhekk l-Ewwel Qorti ma kelliex issib il-htija taht l-Artikolu 218;

Illi rigward id-differenza bejn "deformity" (mankament) jew "disfigurement" (sfregju) msemija fl-Artikoli 216 (1) (b) u 218 (1) (b) tal-Kodici Kriminali jintqal illi:

"B'mankament fil-wiċċ il-ligi qed tirreferi għal kull deterjorament tal-aspett tal-wiċċ li, anke mingħajr ma jnissel ribrezz jew ripunjanza, jipproduċi sfigurament "cioe' peggioramento d'aspetto notevole o complessivo o per l'entita' della alterazione stessa, o per l'espressione d'assieme del volto". (Manzini, V., Trattato di Diritto Penale, Volume Ottavo, Cap. XXVIII, p. 235) Sfregju, mill-banda l-oħra u a differenza ta' mankament, hija kull ħsara li tista' ssir fil-regolarita' tal-wiċċ, fl-armonija tal-lineamenti tal-wiċċ, u anke f dik li hija s-sbuhija tal-wiċċ. Skont ġurisprudenza ormai pacifika, din il-ħsara li tammonta għal

sfregġu trid tkun viżibbli minn distanza li hi dik "li soltu jkun hemm bejn in-nies meta jtkellmu ma' xulxin."

Illi l-istess Dr. Scerri ma jispjegax jekk dan il-mankament kienx gravi jew kemm kien gravi *ad dirittura*.

Illi iktar minn hekk, huwa stabbilit li l-Qorti tista' tasal ghal konkluzjoni differenti minn dik tat- tobba. Illi ghandu jinghad ukoll illi skont dak illi tghallem il-Qorti tal-Appell Kriminali fosthom fil-kaz **Il-Pulizija vs Generoso Sammut** tat-2 t'Awissu 1999 dwar l-offiza fuq il-persuna:

Hi żbaljata l-idea, spis ventilata, li biex issir il-prova skont il-Ligi u sal-grad li trid il-Ligi ta' offiza fuq il- persuna hemm bżonn ta' ċertifikat mediku jew tad-depożizzjoni ta' tabib. Tali ċertifikat jew depożizzjoni jistghu jkunu mehtieġa jekk mid-depożizzjoni ta' xhieda ohra, inklużi l-parti offiza, jibaqa' xu dubju regonevoli dwar jekk verament kienx hemm offiza fuq il-persuna u jew tat-tip jew natura ta' dik l-offiza.s Illi l-Qorti fl-istess kaz citat hawn fuq u cioe **Il-Pulizija vs. Paul Spagnol**.

Kollox jiddependi mill-entita tal-hsara; mhux importanti x'tissejjah il-hsara fil-gergo mediku jew popolarment, dak li hu importanti hu l-effett li thalli fuq il-wice.

Illi ghalhekk huwa mholli ghall-gudikant tal-fatt illi jara u janalizza x'inhi t-tip ta' offiza u mhux necessarjament ghandu joqghod fuq l-opinjoni medika;

Illi fil-kawza fl-ismijiet **Il-Pulizija vs. Alfred Caruana** deciza minn din l-Onorabbli Qorti datata s- 27 ta' Ottubru 2016 din il-Qorti kkunsidrat hekk

Ghalhekk sabiex ikun pruvat l-aspett materjali ta' dan ir-reat mhux necessarju li l-offiza tkun tali li "tista" thalli mankament jew sfregju. Dik il-possibilita', ossia dak l-element, jirrafigura biss fl-ezami tar-reat kontemplat fl-artikolu 216(1)(a) jekk l-offiza tista ggib periklu tal-hajja, ta' debulizza permanenti fis-sahha, ta' difett permanenti jew ta' marda permanenti tal-mohh, ukoll fl-artikolu 218 meta jipprovdi li d-debulizza fis-sahha, l-marda fil-mohh, l-isfregju gravi jew id-difett "jitqiesu permanenti wkoll jekk x'aktarx ikunu hekk". Sabiex tkun skonstrata l-prova tar-reat kontemplat fl-artikolu 216(1)(b), dak addebitat lill- appellant, huwa bizzejjed li l-offiza kienet fuq l-idejn jew fuq il-wice u l-kwistjoni ta' permanenza jew possibilita' jew probabilita' ta' permanenza ma jiccentraw xejn in rigward;

Illi ghalhekk huwa car illi gravita' u permanenza fil-wice, fil-ghonq jew f'wahda mill-idejn tal-offiz huma l- elementi kostitwivi tal-isfregju kif ikkontemplat fl-Artikolu 218 (1) (b) tal-Kodici Kriminali.

Illi ghalhekk l-appellant jikkontendi illi semai huwa kellu jinstab hati skont dak illi jipprovdi 1- Artikolu 216 (1) (b) tal-Kap 9 u mhux l-artikolu 218 tal-Kap 9;

Illi f'dan is-sens l-appellant jirrimarka wkoll illi l-Ewwel Qorti fil-parti rigward il-piena ghamlet osservazzjoni illi huwa ma jistax jinghata ordni ta' probation. Illi bir-rispett dovut il-Qorti hawnhekk ukoll kienet zbaljata stante illi l-ordni tal-probation hija espressament eskluza skont l- Artikolu 217 tal-Kap 9 tal-Ligijiet ta' Malta illi testwalment jghid hekk:

217. L-offiza gravi hija punibbli bil-prigunerija minn sentejn sa ghaxar snin jekk tiġi maghmula b'arma regolari, inkella bi strument li jaqta' jew iniggeż, inkella b'xi sustanza jew likwidu li jesplodi jew jahraq jew li hu korrożiv

Izda meta r-reat ikun sar b'xi sustanza jew likwidu li jesplodi l-piena minima tkun prigunerija ghal erba' snin u d-dispożizzjonijiet tal-Att dwar il-Probation ma japplikax.

Illi ma hemm l-ebda kontestazzjoni illi f'dan il-kaz l-proviso tal-Artikolu 217 ma japplikax stante illi l-ebda sustanza jew likwidu li jesplodi qatt ma semma jew gie intuzat.

Illi in oltre, filwaqt illi l-artikolu 217 isegwi l-artikolu 216 u ghalhekk japplika ghall-ferita gravi ma jidhirx illi l-Ligi ghandha l-ekwivalenti jew simili ta' din id-disposizzjoni fejn si tratta ta' offiza gravissima u ghalhekk l-artikolu 218, Ili iktar u iktar ghalhekk ma jidhirx illi kien hemm xi impediment *expressis verbis* sabiex l-appellant ikun jista' jkun intitolat ghal dak illi jiddipsoni 1. Kap 446;

B.Piena Erogata

Illi minghajr pregudizzju ghas-suespost dan l-aggravju jirrigwarda l-piena. Illi l-appellant umilment jirrileva illi l-piena moghtija lilu hija wahda eccessiva fic-cirkostarizi tal-kaz odjern u cioe dik ta' sitt snin prigunerija effettiva.

Illi qabel xejn ghandu jigi kkunsidrat li **l-piena qatt mghandha sservi sabiex titpatta l-hsara li tkun iggarbet mill-vittma - jew mill-familjari taghha - kawza tas-sinistru.**

Illi f'dan l-isfond ssir riferenza ghas-sentenza **Il-Pulizija vs Francis Mamo**:

Fil-verita l-iskop tal-piena muhiex wiehed ta' tpattija. Huwa ben stabbilit li l-piena m'ghandhiex isservi bhala xi forma ta' vendikazzjoni tas-socjeta fil-konfront tal-hati.

Il-piena ghandha diversi skopijiet. Wiehed minnhom huwa sabiex jigi ripristinat it-tessut socjali li jkun gie mcarrat bil-ghemil kriminali ta' dak li jkun. Taht dan l-aspett jassumu importanza, fost affarijiet ohra, kemm ir-rizarciment tad-dannu da parti tal-hati kif ukoll ir-riforma tal-istess hati.

Skop iehor tal-piena huwa dak li tigi protetta s-socjeta'. Dan l-iskop jitwettaq kemm billi fil-kaz ta' persuni li b'ghemilhom juru li huma ta' minaccja ghas-socjeta' dawn jinzammu inkarcerati u ghalhekk barra mic-cirkolazzjoni, kif ukoll billi, fil-kaz ta' reati gravi, is-sentenza tibghat messagg car li jservi ta' deterrent generali. Il-Qrati ta' gustizzja kriminali dejjem iridu jippruvaw isibu l-bilanc gust bejn dawn u diversi skopijiet ohra tal-piena.

Illi huwa propju ghalhekk illi ghal kull reat il-Ligi ma tistipulux piena fissa isoma tistipula minimu u massimu, jispetta lill-Qorti biex fid-diskrezzjoni taghha, u entro deuk, il-parametri, teroga dik il-piens permezz ta' liema, skond ic-cirkostanzi ta' kull kaz, tipprova ssib dak il-bilanc gust bejn d-diversi skopijiet li ghandhom jintlahqu.....

Illi huwa car li l-imputat mhux persuna ta' kondotta vjolenti jew li ghandu bzonn ta' xi tip ta' riforma fil-karattru tieghu, dan pero ma jfissirx necessarjament li huwa m'ghandux jinghata piena karcerarja jekk kija din il-piena li tohloq dak il-bilanc gust bejn id-diversi skopijiet li fridu jintlahqu permezz taghha, inkluz dak li tibghat messagg car li jservi ta' deterrent.

Illi fil-kaz in ezami l-imputat m'ghandux l-iskuza ta' l-inesperjenza jew il-blugha tez zghezija, huwa regel adult u ta' certa esperjenza li pero ghazel li jinjora dak li din l-esperjenza bil-fors kienet ghall-mit...

Illi fis-sentenza fl-ismijiet **Il-Pulizija vs Anton Vassallo** deciza mill-Onor Imhalled David Scicluna nhar id-9 ta' Jannar, 2013 intqal hekk:

"Il-piena ghandha diversi skopijiet. Wiehed minnhom huwa sabiex jigi ripristinat it-tessut socjali li jkun gie mcarrat bil-ghemil kriminali ta' dak li jkun. Taht dan l-aspett jassumu importanza, fost affarijiet ohra, kemm ir-rizarciment tad-dannu da parti tal-hati kif ukoll ir-riforma tal-istess hati. Skop iehor tal-piena huwa dak li tigi protetta s-socjeta'. Dan l-iskop jitwettaq kemm billi fil-kaz ta' persuni li b'ghemilhom juru li huma ta' minaccja ghas-socjeta' dawn jinzammu inkarcerati u ghalhekk barra mic-cirkolazzjoni, kif ukoll billi, fil-kaz ta' reati gravi, is-sentenza tibghat messagg car li jservi ta' deterrent generali. Il-Qrati ta' gustizzja kriminali dejjem iridu jippruvaw isibu l-bilanc gust bejn dawn u diversi skopijiet ohra tal-piena."

12. Din il-Qorti hi tal-fehma li fil-kaz in ezami jidher illi lappellant/l-appellat qiegħed fit-triq it-tajba u qiegħed jagħmel l-isforzi mehtiega biex izomm in lineja mar-responsabbiltajiet tieghu. Is-socjeta' għalhekk ma tistax tigi protetta bl-inkarcerazzjoni tieghu izda billi, bl-għajnuna ta' ufficjal tal-probation, ikompli jirresponsabbilizza ruhu, u dan anke billi jagħmel il-pagamenti opportuni lill-vittmi tieghu kif ukoll billi jrodd xi haga lis-socjeta' permezz ta' servizz fil-komunita'. Għalhekk huwa l-kaz illi, minbarra ordni ta' kumpens, l-appellantil-appellat accettanti, jitqiegħed taht ordni ta' probation u servizz sabiex ikun hemm ammont ta' supervizjoni minn ufficjal tal-probation filwaqt illi l-hati, permezz tal-hidma tieghu, ikun qiegħed irodd lis-socjeta' offiza dak is-sodisfazzjon li hija tippretendi li għandu jkollha minhabba l-agir kriminuz tieghu.

Illi imbagħad fis-sentenza tagħha **Il-Pulizija vs Maurice Agius**, il-Qorti tal-Appell Kriminali ezaminat in funditus meta Qorti għandha timponi sentenza ta' prigunerija sospiza:

Fis-sentenza tagħha tat-23 ta' Settembru 1994 fl-ismijiet Il-Pulizija v. Anthony Wood din il-Qorti (kif illum presjeduta) kienet spjegat kif Qorti ta' Gustizzja Kriminali għandha taffronta L-kwistjoni jekk għandhiex timponi o meno sentenza ta' prigunerija sospiza, u dan kemm fuq l-iskorta tal-gurisprudenza tal-qradi Inglizi u tal-ligi Ingliza kif kienet dak iz-zmien u precedentement, kif ukoll fuq l-iskorta ta' giurisprudenza lokali. Huwa car, anke fid-dawl tas-subartikolu (2) tal-Artikolu 28A, li l-ewwel haga li qorti trid tiddecidi hi jekk il-kaz jimmeritax piena ta' prigunerija, b' mod li jigu eskluzi (jekk kienu talvolta applikabbli u mhux aprioristikament eskluzi mill-legi stess) mizuri bħal ordinijiet magħmula taht i-Att dwar il-Probation jew multa. Jekk jigi stabbilit, tenut kont ta-cirkostanzi kollha, li l-kaz kien jimmerita prigunerija, il-gudikant irid jgħaddi għat-tieni stadju, u cioe' biex jiddetermina t-tul ta' tali prigunerija. Hawn ukoll il-gudikant ma jridx joqghod ihares lejn is-subartikolu (1) tal-Artikolu 28A u jipprova jara kif ibaxxi l-piena biex igibha ma teccedix is-sentejn. Il-piena ta' prigunerija trid tkun dik il-piena li oggettivament tagħmel għall-kaz, indipendentement minn jekk tkunx tista' tigi sospiza o meno. Huwa biss jekk il-piena hekk oggettivament stabbilita ma tkunx ta' aktar minn sentejn prigunerija li l-gudikant jgħaddi għat-tielet stadju, u cioe' biex jikkonsidra jekk għandux jissospendi o meno tali piena (għal periodu ta' mhux anqas minn sena u mhux izjed minn erba' snin). Huwa evidenti li l-ewwel haga li trid issir f' dana t- tielet istadju hi li wicħed jara jekk hemmx xi ostakolu statutorju għal tali sospensjoni (bħalma huma l- paragrafi (a), (b) u (c) tas-subartikolu (7), għa msemmi, tal-Artikolu 28A, jew bħalma wieħed isib fl- Artikoli 337A u 22(9) tal-Kapitoli 9 u 101 rispettivament), jekk ma hemmx tali ostakoli, allura, u allura biss, tqum il-kwistjoni ta' jekk il-piena ta' prigunerija għandhiex tigi sospiza u, jekk għandha tigi

sospiza, x'ghandu jkun il-periodu operattiv taghha (cioe' ghal kemm zmien tibqa' hekk sospiza fuq ras il-hati).

Huwa minnu li, kif jispjega I-Professor David Thomas fil-ktieb tieghu **Principles of Sentencing** "

[the] difficulty that arises at this point is that if the first two stages have been followed correctly, all factors which are relevant to the sentence should have been taken into account already. The sentencer must either give double weight to some factors for which he has previously made allowance in calculating the length of the sentence, or search for some new factors which will justify suspension although they are not relevant to the other issues which the sentencer has already considered."

Din il-Qorti, fis-sentenza taghha aktar il-fuq imsemmija (ta' Anthony Wood) hadet linja aktar prammatika milli forsi teoretika jew akkademika u, fuq l-iskorta ta' sentenzi precedenti, stabbiliet li s-sentenza sospiza, oltre li ghandha tkun applikata bhala eccezzjoni u mhux bhala regola, ghandha tinghata f'kaz ta' xi cirkostanza partikolari li minhabba fiha 1- qorti thoss li ma jkunx opportun li tapplika 1- piena "normali" preskritta mill-ligi ta' prigionerija b'effett immedjat. Fi kliem iehor, hemm bzonn li jkun hemm cirkostanza (jew cirkostanzi) specjali (mhux neccessarjament, pero', cirkostanzi specjali u straordinarji bhalma jissemmew fl-Artikolu 21 tal-Kap. 9) li jaghmlu l-eccezzjoni (is-sospensjoni tal-piena ta' prigionerija) aktar indikata ghar-retta amministrazzjoni tal-gustizzja mir-regola (il-piena karcerarja b'effett immedjat).

9. Naturalment huwa mpossibbli li wiehed jiddetermina aprioristikament x'inhi jew x'tista' tkun tali cirkostanza (jew cirkostanzi), jew li jipprova jiddefiniha. Il-buon sens, pero, jissuggerixxi diversi cirkostanzi, u kriterji ohra, li ghandhom jitqieghdu fil-kief tal-mizien: il-grauita" tar-reat, il-mod kif ikan 4 twettaq, l-impatt fuq is-socjeta', il-ksara rizultanti, jekk wiehed ghamilx tajjed ghal dik il-bsara, il- koperazzjoni u l-ghajnuna li wiehed ikun ta lill-pulizija fit-kors tal-investigazzjoni, l-ammissjoni bikrija (b'mod li l-istat ma jinkorrix faktar spejjez), l-impatt tas-sospensjoni jew tan-nuqqas ta' sospensjoni kemm fuq il-persuna misjuba hatja kif ukoll fuq is-socjeta, jekk il-persuna misjuba hatja hix perikaluzza uljew x'indikazzjonijiet hemm li hija tista' terga' tikkommetti reat ichor (simili jeto ta xorta ehra), u hefna u hafna cirkostanzi ohra, Jinghad ukoll li, filwaqt li gudikant, fil-ghoti tal-piena (u dan mhux biss fil-kaz ta jekk sentenza ta' prigionerija ghandhiex tigi sospiza o meno) ghandu jichu kont tal-impatt tar-reat fuq is- socjeta u tar-reazzjoni tas-socjeta' ghal dak it-tip ta' reat (tali reazzjoni kija r-rifless ta' dak l-impatt), il- gudikant mhux qieghed hemm biex jissodisfa l-ghajta ta' dawk li, ma' kull sentenza, tarahom jiktbu fil- gazzetti jew f'xi blog fuq l-internet biex jikkritikaw kollox u bl-addoce ghax minghalihom li saru issa esperti anke fil-ligi

u fil-mod kif is-sentenzi ghandhom jigu decizi. Kif qal Lord Justice Lawton fil-kawza **R v. Sargeant**:

"Society, through the courts, must show its abhorrence of particular types of crime, and the only way in which the courts can show this is by the sentences they pass. The courts do not have to reflect public opinion. On the other hand they must not disregard it. Perhaps the main duty of the court is to lead public opinion."

Fis-sentenza moghtija mill-Qorti tal-Appell Kriminali nhar it-22 ('Ottubru 2019 fl-ismijiet **'Il- Pulizija vs Mohamed BERKOUK, Maalem ABDERRAHMANE, Lazhari ZAMOUCHE'** gie kkunsidrat li;

6. Peress li dan huwa appell limitat biss għall-piena inflitta, din il-Qorti trid tistharreg jekk il-Qorti tal- Magistrati setghetx legalment u ragonevolment tasal għas-sentenza tagħha billi tanalizza jekk il- piena inflitta minn dik il-Qorti kienetx taqa' fil-parametri legali, jekk kienetx zbaljata fil-principju, jew jekk kienetx manifestament eccessiva. Kif gie mistqarr mill-Qorti tal-Appell Kriminali (Superjuri) fil-kawza fl-ismijiet **The Republic of Malta vs. Kandemir Meryem Nilgum and Kucuk Melek** deciza nhar il-25 t'Atwissu 2005:

It is clear that the first Court took into account all the mitigating as well as the aggravating circumstances of the case, and therefore the punishment awarded is neither wrong in principle nor manifestly excessive, even when taking into account the second and third grounds of appeal of appellant Melek. As is stated in Blackstone's Criminal Practice 2004 (supra):

"The phrase 'wrong in principle or manifestly excessive' has traditionally been accepted as encapsulating the Court of Appeal's general approach. It conveys the idea that the Court of Appeal will not interfere merely because the Crown Court sentence is above that which their lordships as individuals would have imposed. The appellant must be able to show that the tway he was dealt with was outside the broad range of penalties or other dispositions appropriate to the case. Thus in Nuttall (1908) 1 Cr App R 180, Channell J said, "This court will..be reluctant to interfere with sentences which do not seem to it to be wrong in principle, though they may appear heavy to individual judges" (emphasis added). Similarly, in Gumbs (1926) 19 Cr App R 74, Lord Hewart CJ stated:....that this court never interferes with the discretion of the court below merely on the ground that this court might have passed a somewhat different sentence, for this court to revise a sentence there must be some error in principle." Bath Channell I in Nuttall and Lord Hewart CJ in Gumbs use the phrase 'wrong in principle'. In more

recent cases too numerous to mention, the Court of Appeal has used (either additionally or alternatively to 'wrong in principle') words to the effect that the sentence was 'excessive' or 'manifestly excessive'. This does not, however, cast any doubt on Channell J's dictum that a sentence will not be reduced merely because it was on the severe side - an appeal will succeed only if the sentence was excessive in the sense of being outside the appropriate range for the offence and offender in question, as opposed to being merely more than the Court of Appeal itself would have passed." 2

This is also the position that has been consistently taken by this Court, both in its superior as well as in its inferior jurisdiction.

7. Fi ftit kliem, jispetta lill-Qorti tal-Magistrati li tiddeciedi fuq il-fatti tal-kaz, fuq jekk l-imputat ikunx hati jew le, u jekk hati, x'piena ghandha tinghatalu. Jekk il-Qorti tal-Magistrati ma tkunx hadet xi zball fl- analizi tal-provi jew tal-Ligi, allura s-sentenza taghha tibqa' torbot u din il- Qorti ma tistax taqbad u tbiddilha jew thassarha jekk ma jkunx hemm raguni valida ghaliex. Jekk pero l-Qorti tal-Magistrati tkun hadet xi zball, imbaghad din il-Qorti ghandha d-dmir li dak l- izball tirrangah.

8. Din il-Qorti trid tanalizza wkoll jekk il-Qorti tal-Magistrati applikatx piena li kienet **manifestament** eccessiva meta wiehed jiehu kont ukoll tal-aspetti retributtivi u preventivi tas- sentenza emessa minnha. Kif intqal aktar il-fuq fl-appell Kandemir u li gie wkoll imbaghad ribadit fl-appell superjuri **Ir-Repubblika ta' Malta vs. Marco Zarb**, deciza nhar il-15 ta' Dicembru 2005, din il-Qorti bhala Qorti ta' appell ma tiddisturbax is-sentenza moghtija mill- Qorti tal-ewwel istanza sempliciment ghaliex kienet tippreskrivi piena li kienet ghola minn dik li din il-Qorti kif komposta kienet kieku taghti kieku kienet hi li qeghda teroga 1-piena. Biex l-appell jirnexxi, kien mehtieg'li l-appellant juri li l-piena moghtija mill-Qorti tal-Magistrati kienet tohrog barra mill-parametri tal-piena jew mizuri applikabbli ghall-kaz. Din il-Qorti ma tinterferix ma pjeni li ma jkunux jidhru li huma zbaljati fil-principju, ghalkemm ikunu jidhru li huma pjeni horox ghal xi Gudikanti. Biex piena moghtija minn Qorti tal-Ewwel Istanza tkun tista' tigi mibdula jrid jigi pruvat li kien hemm xi zball fil-principju meta giet emanata dik il- piena.

9 Il-gustifikazzjoni tal-piena fl-ezercizzju tad-Dritt Penali modern hija pernjata fuq tliet principji kardinali u tiffoka fuq tliet effetti principali, jigifieri l-effett:

- (a) Retributtiv,
- (b) Preventiv, u

(c) Riedukattiv jew rijabilitattiv tal-piena

L-aspett retributtiv tal-piena kuwa, skont l-gurista Francesco Canelutti, dak li jservi biex jirristabilixxi is-sitwazzjoni morali soċjali għal kif kienet qabel ma sehhiet il-ħsara lis-soċjeta bil-kommissjoni tar-rest. U 5-soċjeta tezigi li l-hati jagħmel tajjeb għall-azzjoni vjolattiva tad-drift penali kkommissa minnu u li tkun kisret il-paci u trankwillita' tagħha.

L-aspett preventiv tal-piena huwa dak li jrid jassigura li l-piena tkun strument li bih, grazzi għal bizzia li s-sanzjoni li tkun tista' tinghata tohleg f' mohh is-soċjeta, b'mod li dak li jkun jerga jaħsibha darbtejn qabel ma jikkommetti reat. Fi kliem ichor, minhabba l-biza li tehel il-piena, persuna tigi mgeghela tixtarr sew il- konsegwenzi t'eghmilha qabel ma twettaq l-att kriminuz

L-aspett preventiv għalhekk huwa duplici: wiehed ta' natura generali u l-ichor ta' natura speċjali. L-effett preventiv generali huwa dak li bis-saħha tal-ligi penali li tistabilixxi l-piena, is-soċjeta tigi kemm jista' jkun imrazina milli tikkommetti reati minhabba l- biza li tinkorri fil-piena jekk tinstab hatja. Aktar ma dik il-piena tigi applikata fil-prattika, aktar dak l-effett preventiv generali jkun lahaq il-mira tiegħu. L-aspett preventiv speċjali huwa dak li japplika għall-hati innifsu, li jkun esperjenza fuqu personali l-effetti tal- piena, b'mod li darb'ohra jerga jaħsibha sew qabel ma jagħzel li jikser il-Ligi. Jekk is-soċjeta tittelf din il-biza mill-piena minhabba li l-Ligi penali tibda' titnaqqar fil-kwalita jew kwantita tal-piena jew inkella minhabba li l-pieni ma jigux applikati bir-rigorosita dovuta għall-fattispeċie tal-kaz, allura ma jkun hemm xejn li jgiegħel lill- membri tas-soċjeta milli jiddezistu għax jekk jiddelinkwu mingħajr konsegwenza jew b'konsegwenza zghira, isir konvenjenti għall- membri fi hdan soċjeta li jiddelinkwu. Dan iwassal għal proliferazzjoni ta' delinkwenza b'konsegwenzi nefasti għall- interessi tal-kollektivita'. Is- soċjeta allura tehtieg' li l-piena jkollha aspett preventiv li jkun effettiv u effikaci mehtieg għall-eżistenza pacifika tagħha stess. Altrimenti, il-kollass.

Finalment hemm l-aspett riedukattiv u rijabilitattiv tal-piena, li tikkoncentra mhux daqstant fuq l- aspett tal-ħtija speċifika al-hati u li għaliha tkun immirata l-azzjoni repressiva tal-piena, dagskemm fuq l-aspett ta' trattament terapeutiku individwali, immirat lejn ir-rijabilitazzjoni tal-hati. Dan l-aspett rijabilitattiv huwa kruċjali għas-soċjeta in kwantu jgħin lill-hati jgħaddi minn process ta' riforma tiegħu innifsu biex jgħinu jinqata' mir-ragunijiet u l-kundizzjonijiet li jkun wasluh biex jiddelinkwi, billi jagħraf iqum fuq saqajh, jibni haġtu mill- gdid u ma jibqax aktar ta' theddida għas- soċjeta bħal meta kien fil- mument meta jkun iddelinkwa.

F'dan il-kuntest il-piena ghandu jkollha effetti riedukattivi u korrezzjonali fuq il-hati. Biex dan 1- ghan jintlahaq, il-hati ghandu jsib daww l-istrutturi mahsuba mill-Istat biex ikun jista' jwettaq dan il-perkors riabilitattiv u jigi mghejjun itejjeb 1-imgieba tieghu b'mod li ghalhekk ikun jista' jerga jigi reintegrat fis- socjeta, billi jigi riedukat, imheggeg jizviluppa t-talenti u l-abbiltajiet tieghu, inkoraggit jahdem biex ikollu biex jerga jibni hajtu u jghix dicenti, ma jkollux ghalfejn jiddelinkwi u jkollu wkoll minn fejn jagħmel tajjeb għad-danni li jkun ikkawza b'egħmilu. F'dan is-sens allura 1-Carnelutti jtenni li l-piena hija distinta mill- kastig, ghalkemm għandha effikacija repressiva."

Ghalhekk il-piena imposta kemm fil-kwalita tagħha, u sussidjarjament u minghajr pregudizzju, fil-kwantita, ma tohloqx bilanc bejn l-aspett retributtiv u dak riformattiv, tant accenat u accettat, fil-kuncett ta' gustizzja kriminali fiz-zminijiet ta' illum. Illi ghalhekk l-appellant jirriveva illi l-piena erogata mill-Ewwel Qorti meta wiehed jikkonsidra l-fatti kollha tal-kaz, hija wahda sproporzjonata u eccessiva fil-kaz odjern.

Illi fir-rigward tal-konsiderazzjoni illi ghamlet I-Ewwel Qorti u cioe fejn tghid illi l-Qorti hija prekluzza milli taghti Ordni ta' Probation, bid-dovut rispettt jingħadd illi hawnhekk ukoll il-Qorti ghamlet apprezzament zbaljat tal-Ligi. Illi harsa lejn il-proviso tal-Artikolu 7 tal-Kap 446 dan jghid hekk

Izda meta fil-fehma tal-qorti jkun jeżistu ċirkostanzi, lighandhom jigu dikjarati b'mod ċar fl-ordni, li jkun jimmeritaw lil-hati jitqiegħed taht ordni ta' probation fil-kaz ta' reat li, min barraxi jzieda fil-piena minhabba fit-tkomplija tar-reat jew xi dikjarazzjoni ta' htija preċedenti, jkun punibbli bi prigunerija għal żmien li jeċċedi seba' snin izda mhux ghaxar snin, il-qorti tista' tagħmel ordni ta' probation

Illi ghalhekk il-Qorti naqset milli tikkonsidra tali proviso illi japplika f'dan il-kaz f'ċirkostanzi bhal tal-appellant illi minkejja dan l-incident illi huwa wiehed izolat, kien hemm progress kbir u sostanzzjali fil-hajja tieghu. Illi l-appellant jikkontendi, illi l-Ewwel Qorti fil-konsiderazzjonijiet tagħha ma qiesitx bizzzjed il-fatt illi l-fedina penali tal-appellant hija wahda prattikament netta u illi dan l-incident kien wiehed izolat. Illi di piu', l-ufficjal tal-probation tispjega kjarament aspetti ferm pozittivi fuq l-appellant u cioe illi minn dak iz-zmien tal-incident, huwa jghix hajja stabbli fejn jahdem u għandu negożju tal-haxix, għandu relazzjoni stabbli u huwa missier ta' tifel minuri.

Illi dak illi xehdet l-Ufficjal tal-Probation nhar is-26 ta' Mejju 2022 huwa fis-sens illi għandu relazzjoni tajba ma' ommu u din tagħtih hafna support, huwa bniedem biesel u tar-rispett, għandu responsabbiltajiet kbar f'hajtu fosthom familja tieghu u ibnu minuri illi jiddependi fuqu u fuq ommu, huwa m'ghandux vizzji, huwa ddejjem

kkopera kemm mal-Pulizija u kif ukoll mal- ufficjal tal-probation. Illi anke l-Ispettur tal-kaz meta gie kkuntatjat sahaq illi l-Qorti ghandha tiehu konsiderazzjoni tal-istabbilita' u l-produttivita' tieghu.

Semghet lill-partijiet jittrataw il-kaz u dan fis-seduta tas-16 ta' Jannar 2025.

Ikkunsidrat;

Illi fl-ewwel eccezzjoni tieghu l-appellant jistqar li s-sentenza moghtija mill-ewwel Qorti hija nulla u dan stante li l-ewwel Qorti wara li gharblet l-provi kollha imressqa qieset li mill-assjem tal-provi kif migbura fil-preponderanza tal-provi prodotti kienet konvinta li l-prosekuzzjoni rnexxielha tipprova il-kaz taghha sal-grad rikjest f'proceduri penali fir-rigward tal-imputazzjonijiet dedotta kontra l-imputat James Farrugia skond l-artikolu 218 ta-Kodici Kriminali u ghalhekk sabitu hati talli kkaguna ferita ta' natura hafifa fuqu u fuq Massimo Caruana. Madankollu fid-decide taghha l-ewwel Qorti ghamlet referenza ghall-artikoli 214, 215 216, 217, u 218 tal-Kodici Kriminali ossia l-artikoli illi jikkontemplaw l-feriti gravi u mhux il-ferita hafifa. Illi ghalhekk stqarr l-appellant li dak rifless fis-sentenza mhux rifless fid-decide u l-appellant jikkontendi li dan ghandu jgib in-nullita tas-sentenza moghtija mill-ewwel l-Qorti. Ex admitted fil-konfront tal-parte civile James Farrugia tghid “...*fir-rigward tal-imputazzjonijiet dedotta kontra l-imputat James Farrugia skond l-artikolu 218 tal-Kodici Kriminali u ghalhekk sejra issibu hati talli kkaguna ferita hafifa fuqu.* Waqt li fil-konfront tal-parte civile Massimo Caruana tghid ex-admitted ukoll “...*il-prosekuzzjoni irnexilha tipprova l-kaz taghha sal grad rikjest f'proceduri penali fir-rigward l-imputazzjonijeit dedotta kontrra l-imputat Massimo Caruana skond l-artikolu 216 tal-Kodici Kriminali u ghalhekk sejra issibu hati talli kkaguna ferita hafifa fuqu.*”

Huwa palezi ghalhekk li filwaqt li l-ewwel Qorti f'hin minnhom tghid li qed issib ill-appellant hati talli ikkaguna ferita hafifa fuq il-persuna ta' James Farrugia u Massimo Caruana fl-istess nifs taghmel referenza ghall-artikoli tal-ligi li jirreferu ghal-ferita ta' natura gravi. Anke fid-Decide taghha l-Qorti fl-ebda hin ma taghmel referenza ghall-Artikolu koncernanti ferita hafifa izda daw k li jikkoncernaw ferita ta' natura gravi.

Illi l-Avukat Generali fir-risposta tieghu jikkontendi li dan hu zball *lapsus calami* tal-ewwel Qorti u dan għaliex jidher car li l-intendiment tal-Qorti kien qiehed li issib lill-appellant hati talli ikkaguna ferita ta' natura gravi fuq Massimo Caruana u James Farrugia u dan stante li l-artikoli citati minnha jikkoncernaw feriti ta' natura gravi minkejja li hija kitbet ferita ta' natura hafifa.

Illi l-gurisprudenza tghallem li mhux kull irregolarita' jew imprecizjoni li jista' jkun hemm fis-sentenza mogħtija mill-Qorti tal-Maġistrati twassal għan-nullita' tagħha. Artikolu 382 tal-Kapitolu 9 tal-Liġijiet ta' Malta jistabbilixxi r-rekwiziti ta' sentenza valida. Artikolu 382 tal-Kapitolu 9 tal-Liġijiet ta' Malta jgħid hekk:

"Il-Qorti, meta tagħti s-sentenza kontra l-imputat, għandha tgħid il-fatti li tagħhom dan ikun ġie misjub hati, tagħti l-piena u ssemmi l-artikolu ta' dan il-Kodiċi jew ta' kull liġi oħra li tkun tikkontempla r-reat."

Il-gurisprudenza li tirrigwarda l-elementi - meqjusa ad validitatem - li sentenza mogħtija mill-Qorti tal-Maġistrati għandu jkollha tinkludi **Il-Pulizija vs. Joseph Muscat**,⁴ **Il-Pulizija vs. Stephen Bonsfield**,⁵ **Il-Pulizija vs. Nutar Peter sive Pierre Falzon**,⁶ **Il-Pulizija vs. Carmel Attard**,⁷ **Il-Pulizija vs. Robert Farrugia**,⁸ **Il-Pulizija vs. Philip Zahra**,⁹ **Il-Pulizija vs. Francis Mallia**,¹⁰ **Il-Pulizija vs. Anthony Zahra**,¹¹ **Il-Pulizija vs. Joseph Farrugia**,¹² fost l-oħrajn, mnejn jirriżulta li dawn l-elementi imsemmija fl-Artikolu 382 tal-Kodiċi Kriminali qegħdin hemm biex jiġu osservati skrupolożament. L-interess ġuridiku tutelat b'din id-disposizzjoni u l-interpretazzjoni mogħtija lilha mill-gurisprudenza iddur madwar il-fatt li n-nuqqas t'osservanza ta'

⁴ Qorti tal-Appell Kriminali (10.6.1994)

⁵ Qorti tal-Appell Kriminali (27.4.06)

⁶ Qorti tal-Appell Kriminali (17.1.2019)

⁷ Qorti tal-Appell Kriminali (6.6.2007)

⁸ Qorti tal-Appell Kriminali (19.11.2015)

⁹ Qorti tal-Appell Kriminali (28.9.2017)

¹⁰ Qorti tal-Appell Kriminali (25.2.1965)

¹¹ Qorti tal-Appell Kriminali (26.5.1994)

¹² Qorti tal-Appell Kriminali (28.5.1987)

dawn ir-rekwiziti jista' johloq incertezza fil-mohh tal-imputat ghal dak li jirrigwarda d-dikjarazzjoni ta' htija fil-konfront tieghu. Fi kliem iehor, minn qari tal-parti operativa tas-sentenza, l-imputat irid ikun f'pozizzjoni illi jifhem b'mod car il-bazi legali tal-htija tieghu u l-fatti li fuqhom il-Qorti tkun hekk qieghda ssibu hati. Il-gurisprudenza ma tippermettix wisq imprecizjonijiet li jolqtu s-sustanza ta' dan l-interess guridiku tutelat.

Izda mhux kull imprecizjoni fit-tharis tal-artikolu 382 tal-Kodiċi Kriminali twassal ghan-nullita' tas-sentenza appellata. L-Artikolu 382 tal-Kodiċi Kriminali huwa car fil-lokuzzjoni tieghu li tistabbilixxi r-rekwiziti ta' sentenza valida. Wiehed minn dawn ir-rekwiziti huwa li sentenza jrid ikun fiha referenza ghall-artikolu tal-ligi li jikkontempla r-reat. Dan ifisser li sentenza tkun nulla jekk ma tkunx issemmi d-dispozizzjonijiet tal-Ligi li tikkontempla r-reat. Dwar dan il-punt il-gurisprudenza hija wkoll varja minhabba l-isfumaturi li tali nuqqas jew imprecizjoni jista' jassumi. Izda s-sustanza ta' din id-disposizzjoni tibqa' cara – in-nullita titnissel fil-każ li l-Qorti tonqos li ssemmi l-artikolu tal-ligi li jikkontempla r-reat.

Illi ghandu jinghad li n-nuqqas ta' osservanza ta' wiehed jew iktar mir-rekwiziti msemmija f' Artikolu 382 tal-Kapitolu 9 tal-Ligijiet ta' Malta jwassal ghal nuqqas ta' htiega formali essenzjali li timpingi fuq is-sentenza u l-validita' taghha. F'diversi sentenzi¹³ moghtija minn din il-Qorti diversament preseduta ngħad kif l-elementi msemmija f' Artikolu 382 tal-Kapitolu 9 tal-Ligijiet ta' Malta huma meqjusa *ad validitatem* u jridu jigu osservati skrupolożament. Din l-iskrupolożita' fl-osservanza ta' dawn ir-rekwiziti mhix sempliċi formalizmu izda hija bbażata fuq il-htiega li s-sentenza tal-Qorti tal-Maġistrati tkun cara u ma tohloq l-ebda incertezza f'mohh l-imputat ghal dak li jirrigwarda d-dikjarazzjoni ta' htija fil-konfront tieghu.

Illi b'daqshekk ma jfissirx li s-sentenzi tal-Qorti tal-Maġistrati jridu jkunu eżenti minn kull forma ta' żball jew ineżattezza, anke jekk tkun relattivament żgħira jew minuri.

Spiss jiġri li s-sentenzi tal-Qorti tal-Maġistrati jkun fihom inezattezzi li pero' mhux neċessarjament jwasslu għan-nullita' tas-sentenza.

Fil-kaz in desamina huwa minnu li l-ewwel Qorti titkellem dwar in-natura ta' ferita gravi u l-isfumaturi tagħha u ticcita l-artikolu tal-ligi li japplikaw għal tali tip ta' ferita pero imkien fis-sentenza ma tghid li qed issib lill-appellant hati talli kkaguna ferita ta' natura gravi fuq il-persuna ta' Jeremy Farrugia u Massimo Caruana. Wiehed mir-rekwiziti rikjesti *ad vaeditatem* huwa li jkun hemm dikjarazzoni ta' htija fir-rigward tas-sejba ta' htija ta' kull reat partikolari. L-ewwel Qorti naqset milli tosserva r-rekwiziti msemmija f'dan l-artikolu stante li naqset milli tiddikjara lill-appellant hati tal-imputazzjonijiet li kkaguna ferita ta' natura gravi dedotti kontra tiegħu u ddikjara hati talli kkaguna ferita ta' natura hafifa u wara għaddiet biex teroga piena minghajr din id-dikjarazzjoni.

Għal dawn il-motivi, il-Qorti qegħda tilqa' l-ewwel aggravju tal-appellant Twain Sciberras fir-rigward tan-nullita tas-sentenza li tinsab fl-atti proċesswali u għaldaqstant tirrevoka s-sentenza appellata u, biex ma tipprivax lill-partijiet mill-benefiċċju tad-doppio esame, qed tirtirinja l-atti lill-Qorti tal-Maġistrati (Malta) bħala Qorti ta' Ġudikatura Kriminali sabiex l'appellant jerga' jitpogġa fil-pożizzjoni li kien immedjament qabel ma giet pronunzjata s-sentenza appellata u biex terga' tingħata sentenza mill-ġdid skont il-ligi.

Dr Consuelo Scerri Herrera

Imhallef

Maria Grech

Deputat Registratur